



**फैशन मार्केट में तबाही, अमेरिकी नागरिकों को पहनने पड़ेंगे पुराने कपड़े!**



नई दिल्ली। डोनाल्ड ट्रंप की नई टैरिफ नीति ने फास्ट फैशन इंडस्ट्री को हिला दिया है। अमेरिका अब चीन से आने वाले 800 डॉलर से कम के पार्सल पर टैक्स-फ्री छूट खत्म कर रहा है, जिससे शीन, टेम्पू और अलोकप्रमोस जैसे चाइनीज ई-कॉमर्स प्लेटफॉर्मस को भारी नुकसान होगा। 2 मई से इन पार्सल पर 120 फीसदी टैरिफ लगेगा, जिससे सस्ते कपड़ों और घरेलू सामानों की कीमतें बढ़ने वाली हैं।

एक रिपोर्ट के अनुसार, अब तक अमेरिका में 800 डॉलर या उससे कम की कीमत के पार्सल पर कोई आयात कर (टैरिफ) नहीं लगता था। इसी के चलते बड़े ब्रांड्स अमेरिका में महल सस्ते दामों पर कपड़े और अन्य उत्पाद बेचते रहे। लेकिन अब 2 मई से यह छूट खत्म कर दी गई है। ट्रंप प्रशासन ने ऐलान किया है कि चीन से आने वाले पार्सल पर 120 फीसदी आयात शुल्क लगाया जाएगा। 1

जून से यह शुल्क और बढ़कर 200 डॉलर प्रति पार्सल तक हो सकता है। साथ ही, चीन से आने वाले सभी उद्योगों पर कुल 145 फीसदी टैरिफ लागू किया जाएगा।

इससे अनालाइन सेकेण्डहैंड स्टोर श्रेडऑप को उम्मीद है कि महंगे होने वाले फास्ट फैशन की वजह से लोग पुराने कपड़ों की तरफ रुख करेंगे। कंपनी का कहना है कि उन्होंने सालों से डी मिनिमिस धूल खटाने करके की मांग की थी, क्योंकि यह फास्ट फैशन को

अनफेयर एडवोटेज देता था।  
 थ्रेडअप के सर्वे के मुताबिक, 60  
 फीसदी अमेरिकी कहते हैं कि  
 अगर कपड़े महंगे हुए तो वे  
 सेकेंडहैंड मार्केट की तरफ रुख  
 करेंगे। अगले कुछ महीनों में साफ  
 होगा कि क्या टैरिफ वाकई हैं  
 अमेरिकी कंस्ट्र्यूमर्स की शॉपिंग  
 आदतों को बदल पाएगा।  
 फिलहाल, फास्ट फैशन का जादू  
 अभी भी बरकरार है, लेकिन  
 सेकेंडहैंड मार्केट को इससे बड़ा  
 फायदा मिल सकता है।

**इस हफ्ते सिर्फ तीन दिन ही होगा शेयर बाजार में कामकाज, आज भी छुट्टी**



मुंबई। अमेरिकी राष्ट्रपति डोनाल्ड ट्रंप के टैरिफ पर 90 दिनों की रोक लगाने की घोषणा के बाद पिछले हफ्ते के आखिरी कारोबारी दिवस शुक्रवार को शेयर मार्केट में तेजी देखी गई। मार्केट में पूरे दिन रौनक बनी रही। बीएसई सेंसेक्स 1.77 परसेंट या 1310 अंक की उछाल के साथ 75,157 के लेवल पर बंद हुआ। वहीं, निफ्टी की क्लोजिंग 1.92 परसेंट या 429 अंक की बढ़त के साथ 22,828 पर हुई। अब इस हफ्ते मार्केट का रुझान कैसा रहेगा इसे लेकर निवेशकों की रुचि बनी हुई है, लेकिन इसके लिए थोड़ा इंतजार करना होगा।

पिछले अशुक्रवार, 12 अप्रैल शनिवार और 13 अप्रैल रविवार को छुट्टी के बाद सोमवार को भी शेयर बाजार बंद रहेंगे। सोमवार 14 अप्रैल को भारतीय संविधान के निर्माता डॉ. भीमराव अम्बेडकर की जयंती के चलते बॉम्बे स्टॉक एक्सचेंज और नेशनल स्टॉक एक्सचेंज में कोई कामकाज नहीं होगा। यानी कि अब

अगले कारोबारी सेशन की शुरुआत मंगलवार से होगी। इसके बाद फिर 18 अप्रैल शुक्रवार को गुड फ्राइडे के मौके पर शेयर बाजार में कोइ ट्रेडिंग नहीं होगी। यानी कि इस हफ्ते शेयर मार्केट सिर्फ मंगलवार से गुरुवार तक ही खुला है और दो दिन की छुट्टी है। सोमवार और शुक्रवार को करेंसी मार्केट से लेकर इंडिक्ट्री, सिन्योरीटीज लॉन्ग एंड बॉरोइंग, डेरिवेटिव्स और

इलेक्ट्रॉनिक गोल्ड रिसीट जैसे सभी सेगमेंट में ट्रेडिंग नहीं होगी बता दें कि हाल ही में अमेरिकी राष्ट्रपति ट्रंप ने कई इलेक्ट्रॉनिक प्रोडक्ट्स को टैरिफ से बाहर कर दिया है। इसके बाद सोमवार को वॉल स्ट्रीट सेमीकंडक्टर पर टैरिफ को लेकर घोषणा कर सकते हैं। हो सकता है कि आने वाले दिनों में इसका भी प्रभाव शेयर बाजार को ट्रेडिंग पड़े।

## अब आंध्रप्रदेश में पटाखा फैक्टरी में विस्फोट आठ लोगों की मौत, सात घायल



पर टैरिफ लगाए जाने और अमेरिका और चीन के बीच संभावित टैरिफ युद्ध को लेकर दुनियाभर के बाजारों में अस्थिरता का दौर चल रहा है। इस बीच अप्रैल माह में भारतीय बाजार से विदेशी निवेशकों ने 31,575 करोड़ रुपये निकाल लिए हैं। वहीं 21 मार्च से 28 मार्च के बीच छह ट्रेडिंग सेशन में करीब 30,927 करोड़ रुपये का निवेश भी आया है। ड्रॉफॉल्टरी के आंकड़ों के अनुसार, इस निवेश से मार्च में कुल निफ्टी घटकर 3,973 करोड़ रुपये रह गई।



मुख्यमंत्री  
शासे पर  
दुर्घटना  
हुई और

बचावकर्मी शवों को निकालने और  
घायलों को अस्पताल पहुंचाने में  
जुटे रहे। एक पुलिस अधिकारी ने  
बताया कि स्थानीय लोगों ने भी

आ  
घा  
चि  
जा

घटनास्थल पर पुलिस की मदद  
की। राज्य की गृहमंत्री वी.  
अनिता ने बताया कि इस  
अनिकांड में दो महिलाओं  
सहित कुल आठ लोगों की  
मौत हुई है और कई अन्य  
घायल हुए हैं। उन्होंने कहा कि  
घायलों को इलाज के लिए  
अस्पतालों में भर्ती कराया गया  
है। मुख्यमंत्री नायडू ने  
अधिकारियों को निर्देश दिया है कि  
घायलों को बेहतर से बेहतर  
चिकित्सा सुविधा मुहैया कराई  
जाए।

# भारत ने पहली बार दिखाया ड्रोन और मिसाइलों को मार गिराने वाला लेजर हथियार



है दिल्ली। भारत ने अब लेजर हथियार प्रणाली से युद्धमय के ड्रोन और मिसाइलों को मार गिराने की क्षमता हासिल कर ली है। डीआरडीओ की तरफ से पहली बार इस 30 किलोवाट लेजर आधारित हथियार प्रणाली की क्षमता का प्रदर्शन किया गया। इस प्रणाली का उपयोग करके फिक्स्ड विंग एयरक्राफ्ट, मिसाइल और स्वयंमय ड्रोन को निशाना बनाया गया। ऐसा करके भारत अमेरिका, चीन और रूस सहित उन चुनिंदा देशों की सूची में शामिल हो गया है, जिन्होंने ऐसी क्षमता दिखाई है। रक्षा अनुसंधान एवं विकास संस्थान (डीआरडीओ) के अध्यक्ष डॉ. एमडीवीएच. कामत ने बताया कि

एकमे-सेकंड(ए) लेजर-  
 डायरेक्टड एनर्जी वेपन  
 (डीईडब्ल्यू) प्रणाली का संज्ञक  
 परीक्षण राष्ट्रीय ओपन एयर रेंज  
 (एनओएआर), कर्नूल में प्रदर्शित  
 किया गया, जिसमें मिसाइलों, ड्रोन  
 और छोटे प्रोजेक्टाइल को निष्क्रियता  
 करके की तकनीक में महारत हासिल  
 है। उन्होंने कहा कि मेरी  
 जानकारी के अनुसार, हमसे पहले  
 अमेरिका, रूस और चीन ने लेजर  
 हथियार प्रणाली का प्रदर्शन किया  
 है। इसाइल भी इसी तरह की  
 क्षमताओं पर काम कर रहा है।  
 उन्होंने कहा कि हम इस प्रणाली  
 का प्रदर्शन करने वाले दुनिया के  
 चौथे या पांचवें देश हैं।  
 डीआरडीओ की तकनीकों पर



**कर रहा काम** डीआरडीअं  
अध्यक्ष डॉ. कामत ने कहा कि य  
सिर्फ एक शूरआत है

डीआरडीओ कई तकनीकों पर काम कर रहा है, जो हमें स्टार वार्स क्षमता प्रदान करेगी। उन्होंने कहा

कि इस सफलता में का  
डीआरडीओ प्रयोगशालाओं, उद्योगों  
और शैक्षणिक संस्थानों ने मिलकर  
काम किया है। मुझे यकीन है कि  
हम जल्द ही अपनी मंजिल तक  
पहुंच जाएंगे। उन्होंने कहा कि हम  
अभी और भी ताकतवर इनामों की  
काफ़ी कार्रवाई कर रहे हैं। तकनीकी  
ऊर्जा माइक्रोवेव, इलेक्ट्रोमैग्नेटिक  
पल्स जैसी अन्य उच्च ऊर्जा  
प्रणालियाँ शामिल हैं। उन्होंने कहा  
कि ये तकनीकें हमें स्टार वागों  
जैसी क्षमता प्रदान करती हैं। आज  
जो आपने देखा, वह स्टार वागों  
तकनीकों की दिशा में एक छोटा  
लेकिन अहम कदम है।

भारत के पहले 5वीं पीढ़ी के स्टीथ विमान एवांस्ड मीडियम कॉम्बैट एयरक्राफ्ट (एमसीएफ) के बारे में पूछे जाने पर डीआरडी ओ अध्यक्ष डॉ. कामत ने कहा कि एक नया प्लेटफॉर्म विकसित करने में 10 से 15 साल लग जाते हैं। सीएसएल परियोजना को मंजूरी मिलने के बाद, हमने यह यात्रा 2024 में ही शुरू की है। इसलिए हम 2035 तक लक्ष्य लेकर चल रहे हैं। डीआरडी ओ अध्यक्ष ने आगे कहा कि हम एक एरो इंजन प्रोजेक्ट पर भी शुरू करना चाहते हैं। यह तकनीक बहुत जटिल है। इसलिए हम जोखिमों को कम करने के लिए एक विदेशी कंपनी ओईएफ

के साथ मिलकर काम करना चाहते हैं।

**लेजर हथियार की ये हैं खूबियाँ**  
यह लेजर हथियार 360 डिग्री सेक्टर से लैस है, जो किसी भी दिशा में सटीक निशाना लगाने में सक्षम है। इसे हवाई जहाज, ट्रेन, सड़क या समुद्र के रास्ते तुरंत तैनात किया जा सकता है। इसका डिजाइन इतना लचीला है कि इसे अलग-अलग सैन्य जरूरतों के लिए ढाला जा सकता है। पांच किलोमीटर की दूरी तक डोना, हेलीकॉप्टर और मिसाइल जैसे हवाई खतरों को पलभर में नष्ट कर सकता है। यह दुश्मन के कम्युनिकेशन और सैटेलाइट सिग्नल को जाम कर सकता है।



साइबर फ्रॉड का हैरान करने वाला मामला, वॉइस ट्रॉंसलेशन एप का इस्तेमाल किया

## लड़की बनकर एनआरआई से की इंटिमेट बातें की, 2 करोड़ से ज्यादा ऐंटे

**इंदौर।** इंदौर से साइबर फ्रॉड का बेहद ही हैरान करने वाला मामला सामने आया है। इंदौर के युवक ने एनआरआई से लड़की की आवाज में इंटिमेट बातें कर करोड़ों रुपए ठग लिए। इतना ही नहीं इस वारदात में भाई-बहन की मिलीभगत बताई जा रही है, जिन्होंने वॉइस ट्रॉंसलेशन एप का इस्तेमाल कर एनआरआई को अपने जाल में फंसा लिया, लेकिन आरोपियों का भांडा तब फूटा जब कैमरा खुला। फिलहाल क्राइम ब्रांच ने आरोपियों को गिरफ्तार कर लिया है। दरअसल आरोपी ने एनआरआई से लड़की की आवाज में बात कर उसे अपने प्यार के मायाजाल में फंसा लिया। एनआरआई आंध्रप्रदेश का रहने वाला वेंकट कलगा है जो वर्तमान में अमेरिका के नॉर्थ कैरोलिना में जांब करता है। पीड़ित से आरोपी वॉइस ट्रॉंसलेशन एप का इस्तेमाल कर नॉर्मल और वीडियो कॉल पर बात करते थे। वीडियो कॉल के दौरान कैमरा बंद रहता था जिससे पीड़ित



को किसी भी बात का शक न हो। लेकिन एक रात वीडियो कॉल पर कैमरा ऑन हो गया, जिससे चल रहे पूरे षड्यंत्र का खुलासा हुआ। पीड़ित ने मामले की शिकायत करते हुए बताया कि मेट्रिमोनियल साइट पर इन

लोगों ने लड़की की फोटो अपलोड कर प्रोफाइल बनाई थी और शादी का प्रपोजल रखा था। धीरे-धीरे बातचीत शुरू हुई और उस दौरान मोबाइल नंबर एक्सचेंज हुए। वाट्सएप के जरिये चैटिंग और कॉल पर बात होने लगी। धीरे-धीरे आरोपी कभी

बीमारी के नाम पर, कभी अमेरिका आने के लिए, तो कभी घर की परेशानियों का हवाला देकर वेंकट से ऑनलाइन अपने और परिवार के खातों में रुपए मंगवाने लगे। बताया गया कि आरोपियों ने वेंकट को 14 महीने में लगभग 2 करोड़ 68 लाख 64 हजार 481 रुपए का चूना लगाया है।

**भाई-बहन की मिली भगत आई सामने** वेंकट की शिकायत पर क्राइम ब्रांच ने केस दर्ज कर मामले की पड़ताल शुरू की। जांच में पुलिस आरोपी विशाल जेसवानी और उसकी बहन सिमरन तक पहुंची। क्राइम ब्रांच ने विशाल को अहमदाबाद और सिमरन को इंदौर से गिरफ्तार कर लिया। विशाल ने पूछताछ में क्राइम ब्रांच को बताया कि उसकी बहन सिमरन ने 2023 में मेट्रिमोनियल वेबसाइट पर लड़की की फोटो लगाकर प्रोफाइल बनाई थी। वेंकट से पहले कॉल पर दो-तीन बार सिमरन की ही बात होती थी।

इसके बाद विशाल लड़की की आवाज में उससे बात करता था। सिमरन ने भी बरखा की बहन बनकर दो से तीन बार वीडियो कॉल पर वेंकट से बात की थी। पूछताछ में सामने आया कि इस पूरी ठगी का मास्टरमाइंड विशाल है।

**ठगी के पैसों से पूरी की अपनी जरूरतें** क्राइम ब्रांच ने केस दर्ज कर दोनों आरोपियों को गिरफ्तार कर लिया है। आरोपियों ने पूछताछ में आगे बताया कि ठगी के पैसों से उन्होंने अपनी जरूरत पूरी की है। ठगों ने गोल्ड और होम लोन चुकाया। इसके बाद दो कार खरीदी अहमदाबाद और इंदौर में कपड़े का व्यापार शुरू किया। इसके अलावा उन्होंने कुछ गोल्ड भी इस ठगी के पैसों से खरीदा जिसे पुलिस ने जब्त कर लिया है।

**आरोपी 15 अप्रैल तक का पुलिस रिमांड पर** एडिशनल डीसीपी क्राइम ब्रांच राजेश दंडोतिया के मुताबिक विशाल ने बताया

कि वह एनआरआई से वॉइज चेंजर एप्लिकेशन का इस्तेमाल कर लड़की की आवाज में बात करता था। वह कई बार उससे इंटिमेट बात कर चुका है। वीडियो कॉल पर अपनी तरफ का कैमरा बंद कर इस एप्लिकेशन से बात करता था। एक रात को वीडियो कॉल पर बात करने के दौरान अचानक कैमरा ऑन हो गया। कैमरा ऑन होते ही वेंकट को पता चला कि उससे लड़की की आवाज में लड़का बात कर रहा है।

इस पर उसे संदेह हुआ और आगे भी बात करने पर उसकी शंका बढ़ी तो उसने इस मामले की शिकायत की। इसके बाद क्राइम ब्रांच ने केस दर्ज कर दोनों आरोपियों को गिरफ्तार कर लिया। आरोपियों का 15 अप्रैल तक का पुलिस रिमांड मिला है। उनसे ओर भी पूछताछ की जाएगी। यह बात भी सामने आई है कि विशाल ही अलग-अलग बहाने बनाकर वेंकट से पैसा मंगवाता था।

### भगवान महावीर जयंती महोत्सव

## अखिल भारतीय जैन श्वेताम्बर सोशयल

## ग्रुप्स फेडरेशन की प्रस्तुति ने मन मोह लिया

**इंदौर।** भगवान महावीर जन्म कल्याणक पर श्वेताम्बर जैन महासंघ न्यास पर आयोजित जुलूस में अ भा जैन श्वेताम्बर सोशयल ग्रुप्स फेडरेशन द्वारा अदभुत लाइव आर्केस्ट्रा और डी जे गाड़ी के साथ फेडरेशन के पदाधिकारी और समस्त ग्रुपों के दंपति सदस्यों के साथ शहर की विभिन्न संस्थाओं के कार्यकर्ता साथ साथ चले। फेडरेशन के राष्ट्रीय अध्यक्ष जिनेश्वर जैन के नेतृत्व में पहली बार इतना सुंदर और व्यवस्थित संयोजन किया जिसमें सैकड़ों की संख्या में पुरुष श्वेत वस्त्र और महिलाएं लाल साड़ी,चुनरी और केसरिया परिधान के साथ भगवान महावीर जन्मोत्सव के साक्षी बनीं। जुलूस में पहली बार फेडरेशन के 18 ग्रुपों के सदस्यों के साथ इंदौर नगर के विभिन्न गणमान्य साथ चले। नाचते,गाते,झुमते हुए जयकारों के साथ माहौल प्रभु भक्ति में सरोबार हो गया। लाइव आर्केस्ट्रा पर मोहनखेड़ा तीर्थ के प्रसिद्ध गायक देवेश जैन ने अपनी आवाज और धुन से राह में जुलूस में चल रहे श्रद्धालुओं को थिरकने पर मजबूर कर दिया। जुलूस के इस संयोजन में फेडरेशन के राष्ट्रीय अध्यक्ष जिनेश्वर जैन के साथ सांसद शंकर लालवानी,महापौर पुष्प मित्र भार्गव, उद्योगपति जय सिंह जैन, दिलीप सी जैन,राजेंद्र सुराणा,दिलीप सिसोदिया,सुनील सुराणा फेडरेशन के संस्थापक अध्यक्ष वीरेंद्र जैन,पूर्व अध्यक्ष प्रकाश भट्टेवरा, पिपुष जैन,राजेंद्र जैन,संजय नाहर,नरेंद्र संचेती,कार्याध्यक्ष नरेंद्र भंडारी,महासचिव वीरेंद्र नाहर किरण सिरोलिया अरिहंत जैन,उपाध्यक्ष रितेश कटकानी,अखिल चौधरी,कोषाध्यक्ष अनिल जैन,रभात चोपड़ा,अभय बाफना,विकास हुडिया,राजेश



साभद्रा,गगन जैन,अनिल चोरड़िया,रितेश बाफना,सुशील तातेड़,राजेश जैन पप्पू,राकेश सेठ,डा अतुल नाहर,राजेश बूलिया,एकता जैन,मनोज जैन,पुष्पेंद्र भंडारी,दीपक भंडारी,सुनील तातेड़,अतुल कांकरिया,अमोल जिंदाणी,आशीष पारिख,प्रियंक शाह, मनीष सुराणा, ललित छल्लानी,अजित मुथा,सहित सभी ग्रुपों के अध्यक्ष गण अपने अपने ग्रुप के दंपति सदस्यों के साथ चल रहे थे। फेडरेशन के द्वारा आयोजित इस का

संयोजन आशीष धारीवाल,शैलेन्द्र नाहर,तरुण कीमती,रितेश बाफना,संध्या छाजेड़,कल्पना पटवा,ओर पंकज बाफना ने किया। सैकड़ों दर्शकों ने फेडरेशन के राष्ट्रीय अध्यक्ष जिनेश्वर जैन का अभिवादन किया और अनेक मंचों से स्वागत किया गया। जैन श्वेताम्बर समाज की यह सर्वोच्च संस्था सामाजिक समरसता के साथ समाजोत्थान के अनेक कार्य करती है जिसके देश में 150 ग्रुप संचालित हो रहे हैं।

## नशे में दोस्त ने की थी मेट्रो कर्मचारी की हत्या

## लाश को टेकरी पर फेंक दिया था

**इंदौर।** इंदौर की देवधरम टेकरी पर मिली लाश की गुत्थी पुलिस ने सुलझा ली है। मामला हत्या का निकला। पुलिस ने उत्तर प्रदेश से आरोपी को गिरफ्तार कर लिया है। हत्या के बाद वह पुलिस की गिरफ्तारी से बचने के लिए अपने गांव भाग गया था। आरोपी राहुल ने नशे में हुए विवाद में अपने ही दोस्त कमलेश पासवान की हत्या कर दी थी। बता दें, नौ अप्रैल को पुलिस को सूचना मिली थी कि गांधीनगर में देवधरम टेकरी के समीप एक युवक का शव पड़ा है। युवक की शिनाख्त पुलिस ने मेट्रो प्रोजेक्ट के कर्मचारी

कमलेश पासवान के रूप में की थी। वह दो साल से इंदौर में था और मेट्रो प्रोजेक्ट में काम करता था। गहरे जख्म से पुलिस को आशंका थी कि उसकी हत्या की गई है, लेकिन आरोपी का सुराग नहीं लग रहा था। पुलिस को पता चला था कि कमलेश शराब पीने का आदी था। जिस दिन उसकी हत्या हुई, उस दिन भी उसने शराब पी थी। इस आधार पर पुलिस ने उसके दोस्तों की जानकारी जुटाई। पुलिस को पता चला कि उसका दोस्त राहुल घटना के बाद से इंदौर से गायब है। उस पर शंका हुई। तकनीकी जांच में

पता चला कि घटना वाले दिन वह कमलेश के साथ था और हत्या के बाद वह उत्तर प्रदेश में अपने पैतृक गांव चला गया। इसके बाद इंदौर पुलिस ने उत्तर प्रदेश जाकर उसे गिरफ्तार कर लिया। उससे बताया कि उसने कमलेश के साथ शराब पी थी। दोनों के बीच विवाद हुआ तो कमलेश ने उसके साथ मारपीट की। इससे नाराज होकर राहुल ने भारी वस्तु कमलेश के सिर पर दे मारी। इससे उसकी मौत हो गई। इसके बाद आरोपी ने कमलेश का शव झाड़ियों में फेंक दिया था।

### दो पक्षों में हुई फायरिंग युवक को गोली लगी

**इंदौर।** इंदौर के आजाद नगर क्षेत्र में रविवार शाम करीब 5 बजे एक युवक को गोली मार दी गई। गंभीर रूप से घायल युवक को तत्काल एमवाय अस्पताल ले जाया गया, जहां से परिजन उसे एक निजी अस्पताल लेकर चले गए। पुलिस मामले की जांच शुरू कर दी है। पुलिस के अनुसार, घायल युवक की पहचान जितेंद्र (39), पुत्र

लक्ष्मीनारायण निवासी आजाद नगर झुग्गी-झोपड़ी के रूप में हुई है। जितेंद्र उर्फ जेडी को गोली मारने के मामले में शाकिर काले का नाम सामने आया है। पुलिस के अनुसार, दोनों पक्षों के बीच दो से अधिक फायर हुए, जिनमें से एक गोली जेडी की पीठ में लगी है। पुलिस ने बताया कि शाकिर, चंदन नगर क्षेत्र का निवासी है। जो पुराना अपराधी

है। वहीं, जितेंद्र के खिलाफ भी आपराधिक मामले दर्ज हैं। दोनों आरोपी पूर्व में उरजैन की शेरवागढ़ जेल में बंद रह चुके हैं। जेडी का नाम एमवाय अस्पताल में हुई एक हत्या के मामले में भी सामने आया था। इसके अलावा, कुछ समय पहले बाणगंगा क्षेत्र में हुई एक हत्या के मामले में वह जेल गया था और हाल ही में रिहा हुआ है।

### आंबेडकर जयंती पर आज महु आएंगे सीएम मोहन यादव

**इंदौर।** इंदौर के समीप महु में संविधान निर्माता बाबा साहेब आंबेडकर की जन्मस्थली है। यहां हर साल 14 अप्रैल को उनके अनुयायी, महाराष्ट्र, गुजरात, उत्तर प्रदेश सहित अन्य राज्यों से आते हैं। उनके आने का सिलसिला रविवार से शुरू हो गया। इंदौर में भी उनकी प्रतिमा को मेयर पुष्प मित्र भार्गव सहित अन्य

जनप्रतिनिधियों ने खुद साफ किया। आंबेडकर जयंती के मौके पर प्रदेश सरकार उनके नाम पर दुग्ध उत्पादन से जुड़ी एक योजना भी शुरू करेगी। प्रशासन का अनुमान है कि 14 अप्रैल सोमवार को महु में आंबेडकर जयंती के लिए एक लाख से ज्यादा अनुयायी आएंगे। उसके हिसाब से महु में तैयारियां कर ली गई हैं। अनुयायियों के लिए

भोजन की व्यवस्था के अलावा टेंट और पेयजल और पंखे, कूलर के इंतजाम भी किए गए हैं। मुख्यमंत्री मोहन यादव सोमवार सुबह दिल्ली से इंदौर आएंगे और महु में बाबा साहेब की प्रतिमा पर माल्यार्पण करने जाएंगे। स्मारक स्थल को भी आकर्षक रोशनी से सजाया गया है। इंदौर रेलवे स्टेशन से महु तक बसों का संचालन भी किया जा रहा है।

# चुस्त कलम के साथ समाज सेवा पर लिखा शानदार उपन्यास ‘अम्मा’

इंदौर। नगर की साहित्य संस्था क्षितिज के द्वारा किए गए आयोजन में शहर के ख्यात समीक्षक और लेखक दीपक गिरकर के प्रथम उपन्यास ‘अम्मा’ का लोकार्पण प.पू. बाबा महाराज तराणेकर (डॉ. प्रदीप तराणेकर) के करकमलों से श्री मध्यभारत हिन्दी साहित्य समिति के सभागार में आयोजित एक भव्य कार्यक्रम में सम्पन्न हुआ। इस अवसर पर प.पू. बाबा महाराज तराणेकरजी ने अपने आशीर्वचन में कहा कि एक बैंकिंग क्षेत्र में रचे बसे व्यक्ति द्वारा दक्षिण भारतीय पृष्ठभूमि पर प्रस्तुत ‘अम्मा’ उपन्यास उत्तम है। वास्तव में समाज सेवा के विविध आदर्श सामने रखता हुआ और समाज के प्रत्येक वर्ग के लिए अपने मातृत्व को लेकर उपस्थित

रहने वाली स्त्री का इसमें बेहतर चित्रण किया गया है। कार्यक्रम में मुख्य अतिथि के रूप में उपस्थित मध्यप्रदेश साहित्य अकादमी के निदेशक डॉ. विकास दवे ने दीपक गिरकर के साहित्य में योगदान को सराहा और अपने उद्बोधन में उपन्यास ‘अम्मा’ के लिए कहा कि समाज हित में, पारिवारिक मूल्यों के प्रति आस्था और वृद्धाश्रम व अनाथाश्रम का अस्तित्व समाप्त करने के लिए ‘अम्मा’ जैसे उपन्यासों की आवश्यकता है। वैरिष्ठ साहित्यकार ज्योति जैन और अंतरा करवड़े ने ‘अम्मा’ उपन्यास पर चर्चा की। ज्योति जैन ने कहा कि स्त्री सशक्तिकरण और आत्मनिर्भरता की नई परिभाषा गढ़ने वाली कथा है ‘अम्मा’।

कहानी शुरू होती है नायक की रेलवे प्लेटफार्म पर होने वाली एक अनजान स्त्री की मुलाकात से। मुसीबत की मारी वह स्त्री नायक को अपनी मां के समान प्रतीत होती है और उन्हें वह अपने घर हैदराबाद ले आता है। न्यू वर्ल्ड पब्लिकेशन से प्रकाशित होने वाले इस उपन्यास को 32 अध्यायों के माध्यम से प्रस्तुत किया गया है। उपन्यास के प्रारंभ में ही उसका अंत था, जब अम्मा अपनी देह त्यागती है। अम्मा को मरणोपरांत भारत सरकार द्वारा पद्म विभूषण से सम्मानित किया जाता है। लेकिन अम्मा वह शख्सियत थी, जो जीते जी अपने सदकर्मों जैसे कई कमल दलों से सुशोभित थीं। अंतरा करवड़े ने ‘अम्मा’ उपन्यास पर चर्चा करते हुए

कहा कि ‘अम्मा’ उपन्यास दक्षिण भारतीय अम्मा का जगन्माता हो जाना है। दीपक गिरकर का उपन्यास अम्मा, केवल मातृ तत्व का विशद विवेचन या एक व्यक्तित्व के इर्द गिर्द बुना हुआ शाब्दिक प्रपंच नहीं है। हां, इसमें एक स्त्री में मौजूद अनंत संभावनाओं की झलक, बहुतेरी उम्मीदें जगाती हैं। यह महसूस होता है, कि हम अपनी संभावनाओं को पहचानें, तब आकाश छूना सरल है। न्यू वर्ल्ड पब्लिकेशन से प्रकाशित यह उपन्यास संदीप राशिनकर की चिरपरिचित शैली के आवरण के साथ, बेहतर मुद्रण और कुछ नगण्य टंकण त्रुटियों के साथ सामने आता है। कार्यक्रम के आरंभ में

अतिथियों द्वारा माता सरस्वती के चित्र पर माल्यार्पण और दीप प्रज्वलित कर कार्यक्रम का शुभारंभ किया गया। सरस्वती वन्दना आशा मुंशी द्वारा की गई। अतिथियों का स्वागत सुरेश रायकवार, अश्विनी कुमार दुबे द्वारा किया गया। क्षितिज साहित्य संस्था के अध्यक्ष सतीश राठी का स्वास्थ्य ठीक नहीं होने की वजह से वे कार्यक्रम में नहीं आ पाए, लेकिन उन्होंने स्वागत भाषण टेप करके भेजा था, वही टेप किया हुआ स्वागत भाषण कार्यक्रम में सुनाया गया। कार्यक्रम का संचालन रश्मि चौधरी ने किया। आभार प्रदर्शन सुरेश रायकवार ने किया। इस अवसर पर दीपक विभाकर नाईक को रक्तदान और समाज सेवा के लिए क्षितिज

साहित्य संस्था द्वारा सम्मानित किया गया। साथ ही क्षितिज द्वारा आयोजित त्रैमासिक लघुकथा प्रतियोगिता के पुरस्कार का वितरण भी अतिथियों द्वारा किया गया। इस प्रतियोगिता में प्रथम पुरस्कार रश्मि स्थापक, द्वितीय ज्योति जैन तथा तृतीय स्थान पर भोपाल की लेखिका मनोरमा पंत रही है। कार्यक्रम के दौरान क्षितिज की त्रैमासिक ई पत्रिका का विमोचन भी किया गया जिसमें पुरस्कृत साहित्यकारों की लघुकथा का प्रकाशन भी किया गया है। कार्यक्रम में शहर के वरिष्ठ साहित्यकार सूर्यकांत नागर, अश्विन खरे,अश्विनी कुमार दुबे, डॉ. पुरुषोत्तम दुबे, डॉ. योगेंद्र नाथ शुक्ल, राममूरत राही, मनीष व्यास, सौरभ जैन, प्रदीप

नवीन, आर.एस. माथुर, चरण सिंह अमी, हरeram वाजपई, रमेशचंद्र शर्मा, बी एल तिवारी, अनिल कोथुलाकर, दीपक शिरालकर, मुकेश तिवारी, विजय सिंह चौहान,गोपाल शास्त्री, बी.एल. पानेरी, श्याम पांडेय, सुबोध भोरास्कर, किरण मांजरेकर, दिलीप देशमुख, डॉ. शोभा जैन, चेतना भाटी, सीमा व्यास, डॉ. चंद्रा सायना, अमिता मराठे, आशा मानधन्या, सुधा चौहान, निहार गीते, दीपा व्यास, वन्दना पुणताम्बेकर, निधि सातपुते, निधि जैन, आशा वडनेरे, सुधा चौहान, हंसा मेहता, मंजूषा रेड्ढावांकर, तनुजा चौबे, वर्षा पाठक, आर.सी. रोनीवाल, श्रीधर कंचन, एच.आर. वर्मा मौजूद थे।



मप्र में वक्फ बिल पर सियासत तेज

# दिग्विजय सिंह ने दस भाजपा नेताओं को बताया आईएसआई एजेंट

**सिटी चीफ भोपाल।**  
भोपाल। देशभर के साथ साथ मध्यप्रदेश में जारी वक्फ बिल पर सियासत के बीच कांग्रेस के कद्दवार नेता और एमपी के पूर्व मुख्यमंत्री दिग्विजय सिंह ने भाजपा पर अब तक का सबसे बड़ा सियासी और सनसनीखेज हमला कर बेहद गंभीर आरोप लगाया है। दिग्विजय सिंह ने अपने सोशल मीडिया हैंडल एक्स पर पोस्ट करते हुए दस भाजपा नेताओं के नामों की सूची जारी करते हुए उन्हें आईएसआई का एजेंट बताया है। दिग्विजय सिंह ने भाजपा नेताओं पर देश से सबसे बड़ी गद्दारी का आरोप लगाया है। दिग्विजय ने भाजपा और आरएसएस को पोस्ट टैग करते हुए भाजपा, भाजपा युवा मोर्चा और आरएसएस से सवाल किया कि आप इन्हें क्या कहेंगे? दिग्विजय ने जिन भाजपा नेताओं को आईएसआई एजेंट होने का आरोप लगाया है। उनमें बलराम सिंह चीफ (सतना) बजरंग दल, मनीष गांधी (भोपाल), त्रिलोक सिंह (भोपाल),ध्रुव सक्सेना (भोपाल) बीजेपी भोपाल की आईटी सेल से, मोहित अग्रवाल (भोपाल), मोहन भारती (जबलपुर),



संदीप गुप्ता (जबलपुर), कुश पंडित (देहरादून), जितेंद्र ठाकुर (ग्वालियर भाजपा पार्षद वंदना ठाकुर का देवर) और रिशेरा कुल्लर के नाम हैं। दिग्विजय ने कहा कि रज्जन तिवारी जिन्होंने बलराम सिंह को दीक्षा दी। पाकिस्तान से विभिन्न खातों में धन प्राप्त

किया। वे वॉयस ओवर के जरिये पाकिस्तानियों से बात करते थे। बता दें कि, संसद में वक्फ संशोधन बिल पास होने के बाद बीजेपी और हिंदूवादी संगठन दिग्विजय सिंह विरोध को देखते हुए उन पर हमलावर है। यहां तक की दिग्विजय को गद्दार बताते हुए भोपाल समेत प्रदेश के

कई जिलों में उनके पोस्टर लगाए गए थे। माना जा रहा है कि इसी पर रिएक्शन देते हुए दिग्विजय सिंह ने संभवतः यह पोस्ट किया है।  
**दो दिन पहले दिग्विजय सिंह के खिलाफ लगे थे पोस्टर**  
दो दिन पहले भोपाल, रतलाम और गुना समेत एमपी के अलग-अलग जिलों में पूर्व सीएम और कांग्रेस से राज्यसभा सांसद दिग्विजय सिंह के खिलाफ पोस्टर लगाए गए थे।  
रतलाम और गुना में लगाए गए इन पोस्टरसं पर लिखा था कि वक्फ बिल का विरोध करने वाले धर्म और वतन के गद्दार दिग्विजय सिंह। इन पोस्टरसं को लेकर शनिवार को पूर्व सीएम दिग्विजय सिंह से जब सवाल किया गया तो उन्होंने कहा था कि गद्दारों को पहचानो। इस पर बीजेपी प्रदेशाध्यक्ष वीडी शर्मा ने कहा कि गद्दार कौन है, देश इस बात को जानता है। रविवार को दिग्विजय सिंह ने सोशल मीडिया प्लेटफॉर्म एक्स पर पोस्ट करते हुए कुछ लोगों के नाम लिखे जिन्हें उन्हें आईएसआई के लिए जासूसी करने वाला बताया और कहा कि ये लोग बीजेपी-

बजरंग दल के लोग हैं। ऐसे लोगों को क्या कहा जाए।  
**दिग्विजय ने उठाए सवाल**  
पोस्टर वार के बाद रविवार को दिग्विजय सिंह ने सोशल मीडिया प्लेटफॉर्म पर जासूसी के कुछ लोगों के नाम पोस्ट किए। इन्हें बीजेपी और बजरंग दल का कार्यकर्ता बताते हुए दिग्विजय ने बीजेपी-आरएसएस पर सवाल उठाए। दिग्विजय सिंह ने बीजेपी, युवा मोर्चा, आरएसएस को टैग करते हुए पूछा- अंत में आप क्या कहेंगे, गद्दार? जय सिया राम। दिग्विजय सिंह ने फरवरी-2017 में आईएसआई की जासूसी के आरोप में पकड़े गए बीजेपी युवा मोर्चा और बजरंग दल के कार्यकर्ताओं को लेकर दिए सिंधिया के बयान का जिक्र भी किया। उन्होंने लिखा- कुछ साल पहले माननीय महाराज ज्योतिरादित्य सिंधिया के इस बयान पर क्या बीजेपी, भाजपा युवा मोर्चा ने कभी संज्ञान लिया है? हमने तो बीजेपी को आईएसआई की पार्टी नहीं कहा।  
**वीडी बोले- दिग्विजय सिंह को देश गद्दारी से जानता है**  
दिग्विजय सिंह की पोस्ट को लेकर

प्रदेश भाजपा अध्यक्ष वीडी शर्मा ने कहा कि गद्दार कौन है, देश इस बात को जानता है। दिग्विजय सिंह को भी देश गद्दारी से जानता है। आप देश विरोधी काम करने वालों के साथ रहते हैं। वहीं पूर्व सीएम दिग्विजय सिंह के पोस्ट पर मंत्री विश्वास सारंग ने कहा कि दिग्विजय सिंह हर समय सेंसेशनल बयान देकर खुद को सुर्खियों में रखना चाहते हैं। जिसने हर समय सनातन का अपमान किया, भगवा आतंकवाद जैसे शब्दों से पूरे सनातन को बदनाम किया  
**दिग्विजय ने देश को तोड़ने वाले बयान दिए**  
मंत्री विश्वास सारंग ने कहा कि अफजल को गुरु और हाफिज सईद को जी लगाकर सम्मान देना, जाकिर नाइक से गले लगाना। एयर और सर्जिकल स्ट्राइक पर प्रश्न चिन्ह लगाकर सेना का अपमान करना। दिग्विजय सिंह ने हर समय देश को तोड़ने वाले बयान दिए। बिना किसी तथ्य के भाजपा को बदनाम करने की कोशिश करेंगे तो यह नहीं चलेगा।

## लाल किले ने सुनाई सम्राट विक्रमादित्य की कहानी, रोमांचित हो गए दर्शक

**सिटी चीफ भोपाल।**  
भोपाल। भारत के संघर्ष और आजादी के साक्षी रहे नई दिल्ली के लाल किले की रंगत शनिवार की शाम बदली-बदली सी रही। इस लाल किले ने आज सम्राट विक्रमादित्य की कहानी जन-जन तक पहुंचाई। लोग इस पराक्रमी राजा की गाथा को सुनकर रोमांचित हो गए।दरअसल, मौका था लाल किले के माधवदास पार्क में आयोजित सम्राट विक्रमादित्य महानाट्य महामंचन का। इस महामंचन में 250 कलाकारों ने इस विक्रम संवत युग के प्रवर्तक राजा के जीवन संघर्ष को जीवंत किया। इस महामंचन को देखने हजारों दर्शक कार्यक्रम स्थल पहुंचे। इस दौरान उनका उत्साह देखने लायक था। दर्शकों का कहना था कि ऐसा ऐतिहासिक मंचन उन्होंने कभी नहीं देखा।देश के उप-राष्ट्रपति जगदीप धनखड़ ने सम्राट विक्रमादित्य महानाट्य महामंचन का शुभारंभ किया। वे कार्यक्रम में मुख्य अतिथि के रूप में शामिल हुए। कार्यक्रम में विशिष्ट अतिथि के रूप में मध्यप्रदेश के राज्यपाल मंगुभाई पटेल उपस्थित थे। कार्यक्रम में मुख्यमंत्री डॉ. मोहन यादव, नई दिल्ली की मुख्यमंत्री रेखा गुप्ता और केंद्रीय पर्यटन-संस्कृति मंत्री गजेंद्र सिंह शेखावत विशेष रूप से शामिल हुए। लाल किले के माधवदास पार्क में आयोजित इस कार्यक्रम की शुरुआत राष्ट्रगान और दीप प्रज्वलन से हुई।  
**लौट रहा सम्राट विक्रमादित्य वाला युग**  
इस अवसर पर उप-राष्ट्रपति जगदीप धनखड़ ने कहा कि मध्यप्रदेश के मुख्यमंत्री डॉ. मोहन यादव साधुवाद के पात्र हैं। आपने दिल्ली के दिल को छूआ है। वह दिन दूर नहीं जब दिल्लीवालों को रिवर फ्रंट यमुना पर भी इस तरह का कार्यक्रम देखने को मिलेगा। जीवन का समर्पण राष्ट्र के निर्माण के लिए है। आज हम सभी का मन प्रफुल्लित है। लंबे अंतराल के बाद भारत ने एक नए युग में प्रवेश किया है। भारत लगातार विकास कर रहा है। इसकी संपन्नता बढ़ रही है। दुनिया की नजर आज भारत पर है।उन्होंने कहा कि हमारा जुड़ाव सांस्कृतिक कार्यक्रमों के प्रति भी होना चाहिए। दुनिया में कोई देश ऐसा नहीं है जिसकी सांस्कृतिक विरासत 5000 साल पुरानी हो। ऐसी परिस्थिति में आज का कार्यक्रम हमारे युग का नया आयाम है। महान सम्राट विक्रमादित्य न्याय के प्रतीक थे। उनकी शासन व्यवस्था उत्कृष्ट थी। आज सम्राट विक्रमादित्य वाला युग लौट रहा है। भारत का विकास जमीन से लेकर समुद्र की सतह और अंतरिक्ष तक हो रहा है। यह विकास इस बात का संकेत है कि भारत की जो



स्थिति 1300 साल पहले थी वो फिर जीवित हो रही है। मध्य प्रदेश के मुख्यमंत्री डॉ. मोहन यादव साधुवाद के पात्र हैं। मैं ये इसलिए कर रहा हूं कि वह खुद राष्ट्र प्रेमी हैं। उन्होंने राजा विक्रमादित्य के पिताजी की भूमिका भी निभाई है।  
**सम्राट विक्रमादित्य ने मानवता को धन्य किया**  
इस मौके पर मुख्यमंत्री डॉ. मोहन यादव ने कहा कि सम्राट विक्रमादित्य के शासन का इतिहास 2000 साल पुराना है। इस शासन को लेकर इकबाल ने कहा है, कुछ बात है कि हस्ती मिटती नहीं हमारी, यूनान-ओ-मिस्र-ओ-रोमा सब मिट गए जहाँ से..।ह सीएम डॉ. यादव ने कहा कि विदेशी आक्रांताओं ने भारत की मान मर्यादा को बिगाड़ा। उन्होंने लालच की वजह से हमारी संस्कृति को चुनौती दी। यहां के वीर महापुरुषों ने हर परिस्थिति में भारत की आन बान शान को बचाया है। इस वजह से हमारी इस संस्कृति का कभी अंत नहीं हो सका।उन्होंने कहा कि सनातन संस्कृति गंगा की अविरल धारा की तरह उज्जवल धवल नीर की तरह बहती रहेगी। हमारे लिए सौभाग्य की बात है कि सम्राट विक्रमादित्य ने तलवार के बलबूते पर न केवल पूरे देश को सुशासन में बदला, बल्कि देश से आगे जाकर शासन की व्यवस्थाओं को मजबूत किया और समूची मानवता को धन्य किया। हमारे यहां संवत प्रवर्तन में भी विक्रम संवत् प्रारंभ करने की जो परंपरा है उसको भी सम्राट विक्रमादित्य ने गौरवान्वित किया। उन्होंने कहा कि विक्रमादित्य के शासन को याद करते हैं तो वह भगवान श्री राम के रामराज्य की याद आती है। धन्यवाद प्रधानमंत्री नरेंद्र मोदी का, जिन्होंने उस दौर के शासनकाल को याद करते हुए सम्राट विक्रमादित्य को

शासन के प्रति अपनी शुभकामनाएं दी हैं।  
**दिल्ली की सीएम रेखा गुप्ता ने मोहन यादव का आभार जताया**  
इस मौके पर दिल्ली की मुख्यमंत्री रेखा गुप्ता ने मध्यप्रदेश के मुख्यमंत्री डॉ. मोहन यादव का आभार जताया। उन्होंने कहा कि डॉ. मोहन यादव ने दिल्ली की जनता को विक्रमादित्य के चरित्र और शौर्य को देखने और समझने का अवसर दिया है। मेरा और दिल्ली का परम सौभाग्य है कि आज ये दिन दिल्ली को देखने को मिला। सौभाग्य की बात है कि शौर्य और पराक्रम के प्रतीक सम्राट विक्रमादित्य पर महानाट्य मंचन यहां हो रहा है। दिल्लीवासी आज इतिहास से स्बरू हो रहे हैं। वे सम्राट विक्रमादित्य के चरित्र को अपनी आंखों से देख रहे हैं इसके लिए मुख्यमंत्री डॉ. मोहन यादव को बहुत-बहुत धन्यवाद।  
**250 कलाकार कर रहे कला का प्रदर्शन**  
सम्राट विक्रमादित्य महानाट्य महामंचन 12 अप्रैल शुरू हो गया है। यह 14 अप्रैल तक होगा। इसमें 250 कलाकार सम्राट विक्रमादित्य की जीवन गाथा को जीवंत कर रहे हैं। इस महानाट्य के दृश्यों को सजीव बनाने के लिए पालकी, रथ, घोड़ों और एलईडी ग्राफिक्स के स्पेशल इफेक्ट का प्रयोग किया जा रहा है। कार्यक्रम में महाराजा विक्रमादित्य शोधपीठ द्वारा विक्रमादित्यकालीन मुद्रा और मुद्रांक की प्रदर्शनी भी लगाई जा रही है। भारतीय ऋषि वैज्ञानिक परंपरा पर केंद्रित आर्ष भारत प्रदर्शनी का भी आयोजन किया गया है। इसमें 100 से अधिक ऋषियों के जीवन और योगदान को प्रदर्शित किया जा रहा है। जनसंपर्क विभाग द्वारा मध्यप्रदेश का विकास एवं उपलब्धियां विषय पर और पर्यटन एवं उद्योग विभाग द्वारा भी प्रदर्शनियां लगाई गई हैं।

## राष्ट्रीय स्वदेशी महोत्सव का समापन 200 से ज्यादा स्टॉल पर हुई खरीदारी

**सिटी चीफ भोपाल।**  
भोपाल। भोपाल के बिटुन मार्केट में राष्ट्रीय स्वदेशी महोत्सव का रविवार को समापन हो गया। इस मेले में गुजरात, उत्तर प्रदेश सहित कई राज्यों तथा भारत सरकार की एमएसएमई इकायों की 200 से अधिक स्वदेशी उत्पादों की स्टॉल लगाए गए थे। महोत्सव का उद्देश्य आत्मनिर्भर भारत और वोकल फॉर लोकल को बढ़ावा देना था। यह मेला 7 अप्रैल से शुरू हुआ था और 13 अप्रैल तक चला। हर दिन बड़ी संख्या में भोपालवासियों ने

मेले में पहुंचकर जमकर खरीदारी की। इस मेले में गुजरात के अहमदाबाद से 44 ज्यादा स्टॉल लगे थे। जिसमें हैंडमेड डिजाइन साड़ी, कुर्ते, जूते और खाने पीने की वस्तुएं भी लगाई गई थीं। साथ ही कोयंबटूर सिल्क, कांटन सिल्क और तमिलनाडु की कांची साड़ी स्टॉल भी लगे थे। साथ ही कोयम्बटूर कांटन सिल्क, मिट्टी के बर्तन जैसे कई स्टॉल लगे थे। वहीं, मेले के बारे में रीवा से आई शर्मिला ने बताया कि वे भोपाल घूमने आई थीं, तभी उन्हें इस मेले

के बारे में पता चला। उन्हें मेले में सबसे ज्यादा मिट्टी के बर्तन और हैंडमेड सजावटी सामान पसंद आया।  
इस दौरान, हैंडमेड पेंटिंग का स्टॉल लगाने वाली भारवी ने बताया कि उन्होंने मधुबनी, गोंड और पिचमड़ी जैसी कई पेंटिंग्स स्वयं बनाकर स्टॉल पर प्रदर्शित की, जिन्हें लोग काफी पसंद किया। इसके अलावा, मेले में पीतल के बर्तन, आयुर्वेदिक जड़ी-बूटियां और कई खाने-पीने के स्टॉल भी लगे, जिन्हें दर्शकों ने खूब सराहा।

## भोपाल की हवा में जहर, आसपास रोज जल रही पराली

**सिटी चीफ भोपाल।**  
भोपाल। गेहूँ की फसल कटने के बाद शहर के आसपास पराली जलाने का सिलसिला शुरू हो गया है। भोपाल जिले में रोज करीब 25 स्थानों पर पराली जल रही है। इसकी सैटेलाइट रिपोर्ट भी प्रशासन को मिल रही है, लेकिन कोई कार्रवाई नहीं हो रही। पर्यावरण विशेषज्ञों के अनुसार, जिस स्थान पर पराली जलती है, वहां एक्ज्यूआई 100 से अधिक हो जाता है। इसका असर आसपास के इलाके पर भी पड़ता है। भोपाल में इस समय पश्चिमी हवा

चल रही है। यानी नीलबड़-रातीबड़ की तरफ से शहर में हवा आ रही है। इसलिए उस इलाके में जलने वाली पराली का असर शहर में अधिक हो रहा है। बीते तीन-चार दिनों से अयोध्या बायपास, रायसेन रोड, विदिशा रोड, बैरागढ़ से इंदौर रोड, रातीबड़ रोड, नीलबड़, होशंगाबाद रोड के आसपास बसी कॉलोनियों में धुआं और पराली के कण पहुंच रहे हैं। पराली जलने से कार्बन मोनोऑक्साइड, मिथेन, कैसर कारक पॉलीसाइक्लिक ऐरोमेटिक हाइड्रोकार्बन, चोलेटाइल

ऑर्गेनिक कंपाउंड जैसी जहरीली गैसें निकलती हैं। ये स्वास्थ्य के लिए हानिकारक हैं। पराली जलाने से पीएम-2.5 कण निकलते हैं। ये हवा से शहरी क्षेत्रों में पहुंचते हैं और सांस लेने पर फेफड़ों तक पहुंच जाते हैं। ये फेफड़ों के कैंसर का कारण भी बन सकते हैं।  
3. इससे से मिट्टी की उत्पादन क्षमता भी कम हो रही है। यही नहीं, बैक्टीरिया और फंगल आबादी भी जलकर खत्म हो जाती है। जबकि उपजाऊ मिट्टी के लिए ये सब बेहद जरूरी हैं।

## युवती की शिकायत पर रेलकर्मी मंगेतर के खिलाफ दहेज प्रताड़ना का प्रकण दर्ज

**भोपाल।** राजधानी भोपाल के महिला थाने में एक युवती की शिकायत पर रेलकर्मी मंगेतर के खिलाफ दहेज प्रताड़ना का प्रकरण दर्ज कर लिया है। पुलिस के अनुसार, युवती भोपाल की रहने वाली है और उसकी शादी नर्मदापुरम जिले में रहने वाले सुरेश कुमार के साथ तय हुई थी। सुरेश रेलवे में नौकरी करता है।बता दें कि दस मार्च 2025 को दोनों की सगाई दोनों पक्ष के रिश्तेदारों और परिजनों के समक्ष हुई थी। सगाई के बाद कुछ दिन तक तक तो ठीक चल रहा था। युवती के परिजनों ने शादी का कार्ड छपवा लिया था और विवाह के लिए भोपाल में गार्डन भी बुक करा लिया था। 11 मई को शादी होने वाली थी।विवाह की तैयारियों के बीच सुरेश कुमार ने शादी में एक बुलेट और पांच लाख रुपये की मांग करने लगा।

जबकि शादी तय होने से पहले ही युवती के परिजनों ने हैसियत के मुताबिक दहेज देने की बात कही थी। रेलकर्मी और उसके परिजन भी उतने दहेज में विवाह करने के लिए तैयार थे। लड़की वालों ने पांच लाख रुपये और बुलेट की मांग पूरी करने में असमर्थता व्यक्त की तो आरोपी ने शादी करने से ही इंकार कर दिया। युवती के परिजनों ने रिश्तेदारों और परिचितों के साथ मिलकर युवक के घर गए। उसके परिजनों से मिले, शादी करने के लिए मनाया। लेकिन वह परिवार शादी करने को तैयार नहीं हुआ। इतना ही नहीं कुछ और सामान और नकदी देने के लिए भी युवती के परिजन तैयार हो गए थे। लेकिन रेल कर्मी पांच लाख और बुलेट गाड़ी मिलने के बाद ही शादी करने पर अड़ा रहा।

# बारिश- ओले के बाद अब 16 अप्रैल से मध्यप्रदेश में लू चलने का अलर्ट

**सिटी चीफ भोपाल।**  
भोपाल। मध्यप्रदेश के मौसम में बदलाव देखने को मिल रहा है, जहां 44 डिग्री पार तापमान पहुंच गया था वहीं अरब सागर और बंगाल की खाड़ी से आ रही नमी से प्रदेश के मौसम में बदलाव देखने को मिल रहा है। शनिवार को धार, इंदौर समेत एक दर्जन से ज्यादा जिलों में हल्की बारिश हुई। कुछ जिलों में ओले भी गिरे। मौसम विभाग में 16 अप्रैल से प्रदेश में लू चलने का अलर्ट जारी किया है। इससे पहले हल्की बारिश और आंधी का दौर चलेगा। रविवार को प्रदेश के 24 जिलों में मौसम बदला रहा। ग्वालियर, भिंड, मुरैना, दतिया,



श्योंपुर, शिवपुरी, सागर, छतरपुर, दमोह, पन्ना, कटनी, जबलपुर, सतना, मैहर, उमरिया, मंडला,

डिंडौरी, बालाघाट, अनूपपुर, शहडोल, रीवा, मऊगंज, सीधी और सिंगरौली में बादल छाए और कुछ स्थानों पर बारिश हुई है। मौसम वैज्ञानिकों के मुताबिक वेस्टर्न डिस्टर्बेंस, साइक्लोनिक सर्कुलेशन और ट्रफ की सक्रियता घटने के बाद तेज गर्मी का असर शुरू होगा। 15 अप्रैल को मौसम साफ होने का अनुमान है, जबकि 16 अप्रैल से लू चलने लगेगी।  
**इसलिए शनिवार को हुई बारिश**  
तीन सिस्टम के एक्टिव होने की वजह से शनिवार को प्रदेश के कई शहरों में बारिश का दौर जारी रहा। सुबह इंदौर में हल्की बारिश हुई। वहीं, धार के बदनावर समेत

आसपास के गांवों में 15 से 20 मिमट तक तेज पानी गिरा। सिंगरौली में शनिवार दोपहर में कई इलाकों में बारिश हुई। सरई, देवसर, चितरंगी और बैटून में कहीं तेज तो कहीं हल्की बूंदबांंदी दर्ज की गई। भोपाल में सुबह तक बादल छाए रहे, लेकिन दिन में तेज धूप खिल गई। वहीं, हरदा, रायसेन, नर्मदापुरम के पचमढ़ी, छिंदवाड़ा, पांडुर्ना, विदिशा, सागर, डिंडौरी, सीधी, मंडला, बालाघाट, सिंगरौली, देवास, सीहोर जिलों में आकाशीय बिजली चमकने, तेज आंधी चलने के साथ हल्की बारिश हुई। नर्मदापुरम, बैतुल, बुरहानपुर, अनूपपुर और सिवनी में भी मौसम

बदला रहा।  
**प्रदेश के तापमान में आई गिरावट**  
प्रदेश में आ रही नमी के कारण दिन के तापमान में गिरावट हुई है। बड़े शहरों की बात करें तो भोपाल में 37.8 डिग्री, इंदौर में 36.8 डिग्री, ग्वालियर में 36.7 डिग्री, उज्जैन में 38 डिग्री और जबलपुर में पारा 37.6 डिग्री सेल्सियस रहा। खंडवा सबसे गर्म रहा। यहां अधिकतम तापमान 41.5 डिग्री दर्ज किया गया। खरगोन में 40.8 डिग्री, नौगांव में 39.7 डिग्री, रतलाम-शिवपुरी में 39.2 डिग्री, टीकमगढ़ में 39.5 डिग्री, धार में 39.1 डिग्री, मलाजखंड, गुना और नरसिंहपुर में पारा 39 डिग्री रहा।







# अब सड़क दुर्घटनाओं में लगेगा अंकुश

## अशोक लीलैंड कंपनी ने कराया ड्राइवरों का हेल्थ चेकअप



रामनरेश विश्वकर्मा । सिटी चीफ पन्ना, रामरूत प्राइवेट ऑटोमोबाइल्स लिमिटेड की सराहनीय पहल नेत्र विशेषज्ञ द्वारा गाड़ी चालकों का कराया नेत्र परीक्षण एवं एमबीबीएस डॉक्टर ने किया गाड़ी चालकों का बीपी एवं शुगर का चेकअप। सिमरिया थाना क्षेत्र के अंतर्गत जे के सीमेंट प्लांट में चलने वाली ट्रांसपोर्ट ट्रक चालकों के लिए अशोक लीलैंड की तरफ से अच्छी पहल चालक फिट रहे सावधानी से गाड़ी चलाएं समय-समय पर गाड़ी का चेकअप करवाए और गाड़ी चालक अपना भी चेकअप करवाकर फिट।

अमानगंज स्थित अशोक लीलैंड के अधिकृत सर्विस सेंटर रामरूत ऑटोमोबाइल्स प्राइवेट लिमिटेड में हनुमान जन्मोत्सव भूमधाम से मनाया गया इस अवसर पर धार्मिक कार्यक्रम का आयोजन

होने के कारण रोड छोटी होने के कारण दुर्घटनाएं तो होती है लेकिन कभी-कभी गाड़ी चालकों के द्वारा भी लापरवाही की जाती है गाड़ी चालक स्वस्थ नहीं होता है आईसाइट कमजोर होने के कारण भी चालक के द्वारा गलती हो जाती है एवं जिन चालकों की शुगर एवं बीपी की समस्या है उसके कारण चालक अनफिट रहते हैं चालकों का अस्वस्थ होना खतरनाक होता है जिससे आम क्षति भी हो जाती है इन्हीं सब बातों का ध्यान रखते हुए रामरूत ऑटोमोबाइल्स प्राइवेट लिमिटेड के द्वारा वर्कशॉप में धार्मिक आयोजन किया गया साथ हनुमान जी महाराज का पूजन अर्चन किया गया साथ ही भंडारा प्रसाद वितरण किया गया भारी संख्या में लोग शामिल हुए अमानगंज के गणमान्य नागरिक भी मौजूद रहे।

# बम्हनी के नाली निर्माण में हुआ भ्रष्टाचार!

## आरटीआई की उड़ी धज्जियां,सचिव ने आधा-अधूरा जवाब पेश किया

लाकेश पंचेश्वर । सिटी चीफ लालबर्ग, ग्राम पंचायत बम्हनी और जनपद पंचायत लालबर्ग में आरटीआई एक्ट की धज्जियां उड़ाई जा रही हैं। एक साधारण ग्रामीण लक्ष्मण तुमसे द्वारा मांगी गई जानकारी महीनों बीतने के बाद भी न तो पूरी दी गई और न ही दोषी पंचायत सचिव पर कोई कार्यवाही हुई। यह मामला न केवल आरटीआई कानून की अवहेलना है, बल्कि यह पंचायत व्यवस्था में गहराई तक फैले प्रशासनिक भ्रष्टाचार की जड़ें भी उजागर करता है।

**नाली निर्माण में घपले की बु, अधूरा काम –पूरा पेमेंट!** लक्ष्मण तुमसे ने दिनांक 3 दिसंबर 2024 को सूचना का अधिकार अधिनियम 2005 की धारा 6(1) के तहत पंचायत सचिव एवं लोक सूचना अधिकारी बसंत चौरे को आवेदन देकर वर्ष 2022-23 में कराए गए नाली निर्माण कार्य की समस्त प्रमाणित जानकारी मांगी थी। यह निर्माण पूर्व सरपंच श्रीमती वासुका पति तिलकराम अंगुरे के कार्यकाल में हुआ था। लक्ष्मण का आरोप है कि नाली निर्माण कार्य अधूरा है,बावजूद इसके पूरी राशि निकाल ली गई है और इसी वजह से दस्तावेज छुपाए जा रहे हैं।

**पंचायत सचिव बसंत चौरे कर रहे हैं खुला खेल** ना तो निर्धारित समय सीमा में दस्तावेज उपलब्ध कराए गए और ना ही बाद में की गई पहली अपील के बाद कोई संतोषजनक कार्यवाही हुई। खंड पंचायत अधिकारी द्वारा 5 फरवरी, 10 फरवरी, 15 फरवरी एवं 18 फरवरी 2025 को पेशी में बुलाया गया,जहां बार-बार पेशी में उपस्थित होने के बावजूद पंचायत



सचिव बसंत चौरे एक बार भी नहीं पहुंचे। यह सीधे-सीधे नियमों की अवहेलना और आरटीआई की भावना के साथ धोखा है। **जानबूझकर आधी-अधूरी जानकारी भेजी गई,फिर कहा – अब कुछ नहीं मिलेगा!** लक्ष्मण तुमसे को डाक के माध्यम से केवल प्रशासकीय स्वीकृति,तकनीकी स्वीकृति और स्टरेलिक की जानकारी दी गई, लेकिन महत्वपूर्ण दस्तावेज जैसे – प्राकलन, बिल बाउचर, माप पुस्तिका, कार्य पूर्णता प्रमाणपत्र और केशवुक की प्रमाणित प्रतियां आज दिनांक तक नहीं दी गईं। जब शिकायतकर्ता ने यह बात खंड पंचायत अधिकारी को बताई तो जवाब था – अब तुम्हें कुछ नहीं मिलेगा, जहां शिकायत करनी हो, कर दो! — यह बयान न केवल गैरजिम्मेदाराना है, बल्कि भ्रष्टाचार

को संरक्षण देने वाला है। **सीएम हेल्पलाइन भी बनी मजाक,मनमर्जी से बंद की शिकायत** थक-हारकर लक्ष्मण ने सीएम हेल्पलाइन में शिकायत क्रमांक 27361287 दर्ज कराई,लेकिन संबंधित अधिकारी ने शिकायत का निराकरण किए बिना ही उसे बंद कर दिया। यह सरकार के जनसुनवाई और RTI जवाबदेही तंत्र पर गहरा सवाल है। **जनपद पंचायत लालबर्ग और पंचायत सचिव के खिलाफ आक्रोश** इस पूरे घटनाक्रम ने यह साबित कर दिया है कि लालबर्ग जनपद पंचायत और ग्राम पंचायत बम्हनी में जवाबदेही नाम की कोई चीज नहीं बची है। पंचायत सचिव बसंत चौरे एक ओर आरटीआई कानून का मजाक बना रहे हैं, वहीं जनपद पंचायत

अधिकारी उनकी हिफाजत में खड़े हैं। इससे स्पष्ट है कि यह केवल एक सचिव नहीं, बल्कि पूरे तंत्र की संगठित लापरवाही और भ्रष्टाचार की कहानी है। **निर्माण कार्यों की जांच एवं दोषियों पर कार्रवाई की मांग** जनता और जागरूक नागरिकों की मांग है कि सूचना के अधिकार के तहत निर्धारित जानकारी न देने पर पंचायत सचिव बसंत चौरे को तत्काल निलंबित किया जाए, इस मामले में संलिप्त जनपद पंचायत लालबर्ग के अधिकारियों की भूमिका की उच्चस्तरीय जांच हो, अधूरे नाली निर्माण कार्य की तकनीकी जांच कराकर दोषियों पर एफआइआर दर्ज हो तथा आरटीआई आवेदक लक्ष्मण तुमसे को पूर्ण जानकारी तत्काल दी जाए।

## पिपलौदा नगर परिषद द्वारा अयोजित 2 दिवसीय मेला सम्पन्न

पिपलौदा – नगर परिषद द्वारा हनुमान जन्मोत्सव के अवसर पर परंपरागत चांदाखेड़ी मेले का आयोजन किया गया। 11 अप्रैल से प्रारंभ मेला 12 अप्रैल को संपन्न हुआ। मेले में नगर परिषद द्वारा प्रथम दिवस आमंत्रित प्रसिद्ध कवि जानी बेरागी, सिद्धार्थ देवल, मोनिका हटीला, राजकुमार बादल, मुकेश शहिल्य, धीरज शर्मा, संजय खत्री एवम् डॉ प्रवीण अत्रे ने हास्य, व्यंग, ओज एवं प्रेम आधारित कविताओं का पाठ किया। कवियों ने कविताओं के माध्यम से राजनीत पर व्यंग किए, साथ ही विभिन्न सामरिक मुद्दों की ओर जनता का ध्यान आकर्षित कर भाईचारे के साथ रहने का संदेश दिया। द्वितीय दिवस हनुमान जी की आरती, चूल प्रसादी वितरण, एवं लंका दहन किया गया। हवन एवं आरती पुजारी दिलीप पुरी गोस्वामी द्वारा संपन्न कराई गई।एसएसएस म्यूजिकल ग्रुप द्वारा नृत्य पर आधारित भजन एवं रंगारंग कार्यक्रम प्रस्तुत किए जिन्होंने जनता को बहुत आकर्षित किया। इस अवसर पर नगर परिषद अध्यक्ष उपमा श्याम बिहारी पटेल ने सभी नागरिकों को हनुमान जन्मोत्सव की शुभकामनाएं प्रेषित करते हुए कहा कि लगभग 60 वर्ष पूर्व बाबूलाल जी पालीवाल द्वारा इस मेले की नींव रखी गई थी जिसे नगर परिषद द्वारा गत वर्षों से निरंतर अयोजित किया जा रहा है। कार्यक्रम में बाबूलाल जी पालीवाल का परिषद की ओर से सम्मान किया गया। इस अवसर पर उपमा श्याम बिहारी पटेल अध्यक्ष नगर परिषद, ओमप्रकाश चंद्रवंशी उपाध्यक्ष, प्रेमलता चौहान मेला समिति अध्यक्ष, सपना गोसर मेला समिति उपाध्यक्ष, मेला समिति सदस्य रामगोपाली धनगर, अनीता पाटीदार, मांगी बाई शरण पार्षद प्रवीण सिंह राठौर, प्रह्लाद जाट, श्याम बिहारी पटेल, मुकेश गेहलोत, मुख्य नगर पालिका अधिकारी अनवर गौरी, पार्षद प्रतिनिधि नारायण धनगर, राजेश पाटीदार, राकेश शरण उपस्थित रहे। कार्यक्रम का संचालन भीमसेन लहरी लेखपाल ने किया एवम् आभार मेला समिति के प्रभारी मनोहर पुरी गोस्वामी ने माना।

# स्व.भगवत शरण माथुर की जयंती पर आयोजित किया गया स्वास्थ्य शिविर

## श्री नर्मदे हर सेवा न्यास द्वारा निःशुल्क नेत्र परीक्षण एवं स्वास्थ्य परामर्श शिविर का हुआ सफल आयोजन

सुशिल सोनी । सिटी चीफ अनूपपुर / अमरकंटक, नर्मदे हर सेवा न्यास द्वारा स्व. भगवत शरण माथुर की जयंती के उपलक्ष्य में एक भव्य निःशुल्क नेत्र परीक्षण एवं स्वास्थ्य परामर्श शिविर का आयोजन रेवाधाम बाराती, अमरकंटक में किया गया माथुर जी की ब्रह्मर्जित सभा आयोजित होने

के पश्चात कार्यक्रम प्रारंभ हुआ आए हुए सभी आगंतुकों ने अपने श्रद्धा सुमन स्व माथुर की प्रतिमा में एकत्र अर्पित किए। इस अवसर पर देश के विभिन्न प्रतिष्ठित चिकित्सालयों एवं संस्थानों से आए विशेषज्ञ डॉक्टरों की टीम ने अपनी सेवाएं प्रदान की गई जिसमें कुल पंजीयन 1108

पंजीयन हुए नेत्र चिकित्सा शिविर में 409 मरीजों की जांच हुई मोतियाबिंद (कैटरैक्ट) के 85 मरीज चिन्हित हुए ,ऑपरेशन हेतु 220 मरीजों का चयन हुआ । 85 मरीजों को आंखों की निःशुल्क दवाइयां वितरित की गई गए,220मरीजों को चश्मे प्रदान किए ,रक्तदान में 14 यूनिट रक्त

एकत्रित हुआ। ब्लड प्रेशर की जांच: 250 लोगों ने करवाई ,पैथोलॉजी जांच: 110 मरीजों की ,सिकल सेल के 30 मरीजों का उपचार हुआ ।अन्य चिकित्सा सेवाएं: दंत रोग, त्वचा रोग, हृदय रोग, हड्डी रोग, नाक-कान-गला, मधुमेह, स्त्री रोग, ई.सी.जी., शुगर, हीमोग्लोबिन

जांच भी हुई साथ ही आयुष्मान कार्ड वितरण ,दिव्यांग प्रमाण पत्र भी वितरित किए गए। शिविर का उद्घाटन कोल विकास प्राधिकरण के अध्यक्ष (कैबिनेट मंत्री दर्जा प्राप्त) राम लाल रौतेल भाजपा जिला अध्यक्ष हीरा सिंह श्याम संस्था के सचिव शिव चौधरी ने किया ।सैकड़ों की संख्या

में ग्रामीणों एवं नगरवासियों ने शिविर का लाभ उठाया इस आयोजन में श्री नर्मदे हर सेवा न्यास परिवार एवं अमरकंटक जिला-अनूपपुर का महत्वपूर्ण योगदान रहा। सफल आयोजन को लेकर श्री नर्मदे हर सेवा न्यास के अध्यक्ष रामलाल रौतेल ने सभी अतिथियों स्वास्थ्य विभाग के

चिकित्सकों तथा शिविर को सफल बनाने में प्रत्यक्ष और अप्रत्यक्ष रूप से सहयोग प्रदान करने वाले सभी के प्रति आभार प्रकट किया और भविष्य में इसी प्रकार के सहयोग की अपेक्षा की।



## कटनी के गनाथ नगर में हुई हत्या का हुआ खुलासा

# तीन युवको ने नशे में किया पुष्पा स्टाइल में मर्डर, दो आरोपी गिरफ्तार



सुनील यादव । सिटी चीफ कटनी, कटनी के रंगनाथ नगर थाना क्षेत्र में हुए अंधे हत्याकांड का पुलिस ने सनसनीखेज पर्दाफाश कर दिया है। दो आरोपी गिरफ्तार हो चुके हैं, जबकि एक अब भी पुलिस की गिरफ्त से बाहर है। हैरान कर देने वाली बात ये है कि हत्या को फिल्म 'पुष्पा' के अंदाज़ में कुल्हाड़ी से अंजाम दिया गया!..तीन हत्यारे 10 अप्रैल की रेत रात्रि लखेरा इलाके की सुन सान खाली पड़े मैदान पर नशे की हालत में पहुंचे थे और अपने पास धारदार कुल्हाड़ी लिए हुए पुष्पा फिल्म के कुछ सीन और डायलॉग पर चर्चा कर रहे थे तभी एक आरोपी ने मृतक अजय भूमिया को वहा लेकर आ गए और पुष्पा फिल्म के डायलॉग ओर सीन पर एक बोलते हुए मृतक अजय भूमिया पर 15 से 20 बार कुल्हाड़ी से हमला कर मौत के घाट उतर दिया। कटनी एसपी अभिजीत रंजन ने बताया कि रंगनाथ नगर थाने की पुलिस को 11 अप्रैल की सुबह सूचना मिली थी कि साउथ स्टेशन के पास लखेरा क्षेत्र के खुले मैदान में 35 वर्षीय अजय भूमिया का लहलुहान शव पड़ा हुआ है। सूचना मिलते ही रंगनाथ नगर थाना पुलिस और डॉंग स्कॉर्ट की टीम मौके पर पहुंची। पुलिस ने

साक्ष्यों को जोड़ा, डॉंग स्कॉर्ट की मदद से सुराग इकट्ठा किए और आखिरकार दो आरोपियों — तुषार उर्फ निखिल रज़ाक और शरद बर्मन को गिरफ्तार कर लिया गया। पूछताछ में दोनों ने कबूल किया कि उन्होंने फरार आरोपी बल्ली साई उर्फ बलवीर शाह के साथ मिलकर अजय की नशे की हालत में कुल्हाड़ी से हत्या की थी — बिल्कुल वैसा ही जैसा पुष्पा जैसी फिल्मों में दिखाया जाता है। पुलिस ने हत्या में इस्तेमाल की गई कुल्हाड़ी भी बरामद कर ली है। इस वारदात में शामिल तीसरा आरोपी बलवीर शाह अब भी फरार है, जिसकी तलाश में लगातार दबिश दी जा रही है। इस हत्या को बेहद फिल्मी अंदाज़ में अंजाम दिया गया। आरोपी नशे में थे और प्लान बनाकर कुल्हाड़ी से वार

किया गया। हमारी टीम ने तेज़ी से कार्रवाई करते हुए दो आरोपियों को गिरफ्तार कर लिया है। तीसरा आरोपी भी जल्द हमारी गिरफ्त में होगा।..कटनी की यह वारदात सिर्फ एक हत्या नहीं थी — यह एक ऐसा डरावना सच है, जहाँ सिनेमा की दीवानगी, शराब का नशा और इंसानियत की मौत एक ही रात में देखी गई। इस हत्या को बेहद फिल्मी अंदाज़ में अंजाम दिया गया। आरोपी नशे में थे और प्लान बनाकर कुल्हाड़ी से वार किया गया। हमारी टीम ने तेज़ी से कार्रवाई करते हुए दो आरोपियों को गिरफ्तार कर लिया है। तीसरा आरोपी भी जल्द हमारी गिरफ्त में होगा।..कटनी की यह वारदात सिर्फ एक हत्या नहीं थी — यह एक ऐसा डरावना सच है, जहाँ सिनेमा की दीवानगी, शराब का नशा और इंसानियत की मौत एक ही रात में देखी गई।

## उप्र विकास के मार्ग पर अग्रसर

# सहारनपुर में उत्कृष्टता केंद्र को 10 करोड मिलेंगे उद्यमी प्लाईवुड लाइसेंस के लिए आए आगे

लाकेश पंचेश्वर । सिटी चीफ सहारनपुर, उत्तर प्रदेश के मुख्य सचिव मनोज सिंह ने सहारनपुर को निवेश के लिए सबसे उपयुक्त स्थान बताते हुए उद्यमियों से आगे आकर निवेश करने की अपील की। वह आज यहां आईआईटी रुडकी के कैंपस सभागार में प्लाईवुड मैनुफैक्चरर्स वेलफेयर एसोसिएशन के तत्वावधान में उद्यमी, किसान और निर्यातक संवाद एवं समाधान की मंडलीय वर्कशॉप में मुख्य अतिथि के रूप में बोल रहे थे।

मुख्य सचिव मनोज सिंह ने मुख्यमंत्री योगी आदित्यनाथ सरकार के आठ साल के प्रगति के आंकड़ों के साथ कहा कि उत्तर प्रदेश देश का सबसे तेजी के साथ विकास करने वाला राज्य बन गया है। यह राज्य लोगों के लिए पूरी तरह से अनुकूल और उद्यमियों के लिए पूरी तरह से सुरक्षित है और इसी कारण देश और दुनिया के बड़े उद्यमी उन्मुक्त होकर यहां निवेश को बड़ी संख्या में आगे आ रहे हैं। उन्होंने पश्चिमी उत्तर प्रदेश के हरियाणा, उत्तराखंड की राज्यों की सीमाओं से सटे सहारनपुर जनपद को निवेश के लिए बहुत उपयुक्त स्थान बताते हुए उद्यमियों से यहां मांग की निवेश करने की अपील की। उन्होंने कहा कि सरकार सहारनपुर को प्लाईवुड हब के रूप में विकसित करने में हर संभव सहायता करेगी। उन्होंने उद्यमियों से इसके लिए लाइसेंस लेने को आगे आने का आग्रह किया। सहारनपुर के जिलाधिकारी मनीष बंसल और कमिश्नर अटल कुमार राय ने भी कहा कि बुनियादी सुविधाओं के मामले में सहारनपुर प्रमुख स्थान है। यहां का किसान प्रगतिशील और उद्यमी एवं कारोबारी आर्थिक और कोशल दोनों स्तर पर सक्षम और जुनूनी है। प्रशासन सहारनपुर मंडल में लकड़ी पर आधारित उद्योगों को प्रोत्साहित करने में पूरा योगदान करने को तत्पर है। उद्यमी और व्यापारी सुदृढ़ कानून व्यवस्था से खुद को और अपने कारोबार दोनों को लेकर सुरक्षा का भाव रखते हैं। योगी सरकार से पहले यहां के कारोबारी और उद्यमी पलायन को मजबूर थे। मुख्य सचिव मनोज सिंह ने कहा कि राज्य सरकार ने हाल ही में सहारनपुर जिले के काष्ठ कला और हौजरी व्यवसाय को एक



जिला दो उत्पाद के रूप में अपनी स्वीकृति देने का काम किया है। मनोज सिंह ने कहा कि योगी आदित्यनाथ के मुख्यमंत्रित्व काल के आठ वर्षों में लोगों की व्यक्तिगत आय दोगुनी हो गई है। 2017 में प्रति व्यक्ति, प्रति वर्ष आय छह सौ डॉलर यानि 51 हजार रूपए थी जो अब बढ़कर 13 सौ डॉलर यानि सवा लाख रूपए के करीब हो गई है। इसी तरह 2017 में प्रदेश की अर्थव्यवस्था 17 लाख करोड थी जो अब 28 लाख करोड हो गई है। उन्होंने कहा कि औद्योगिकरण के मामले में उत्तर प्रदेश का मुकाबला हरियाणा से नहीं महाराष्ट्र, तमिलनाडू और गुजरात से है। जहां जमीन सस्ती है। यूपी में उद्योगों के लिए भूमि कम और महंगी है। वजह उत्तर प्रदेश दुनिया की अकेली जगह है जहां 75 फीसद भूमि पर खेती होती है और 86 फीसद भूमि पर सिंचाई की सुविधा है। उन्होंने कहा कि उत्तर प्रदेश ने 25 से अधिक सेक्टर में उद्योगों को प्रोत्साहन करने के लिए नीति बनाई है और उद्यमियों को प्रोत्साहित करने के लिए एफडीआई और पूंजीनिवेश की नीति बनाई है। जिसके तहत उद्यमियों को भूमि के लिए 75 फीसद सब्सिडी के प्रावधान किया है। उन्होंने कहा कि उत्तर प्रदेश में तेजी के साथ गरीबों की गरीबी की रेखा से ऊपर उठाया जा रहा है।

मुख्य सचिव मनोज सिंह ने घोषणा की कि राज्य सरकार सहारनपुर में तकनीक विकास में प्रोत्साहन के लिए शोध एवं विकास के तहत सेंटर फॉर एक्सीलेंस की स्थापना के लिए 10 करोड रूपए देने का आश्वासन दिया। उन्होंने पश्चिमी उत्तर प्रदेश के पोपुलर किसानों के हरियाणा के यमुनानगर में अपनी लकड़ी बेचे जाने बचाव करते हुए कहा कि किसानों को अपनी

पैदावार का जहां भी लाभकारी मूल्य मिलेगा वह उसे वहीं बेचे जाने के लिए स्वतंत्र है। यमुना नगर में और सहारनपुर में पापुलर की लकड़ी के दामों में 300 से 400 रूपए का फर्क है। यदि सहारनपुर में प्लाईवुड इंडस्ट्री विकसित होती है और किसानों को उनके उत्पाद का यहां उचित मूल्य मिलता है तो वह दूसरे स्थानों पर जाकर क्यों बेचेगा। उन्होंने कहा कि सहारनपुर में प्लाईवुड फैक्ट्रियों की स्थापना के लिए सरकार पूरा सहयोग देने का काम करेगी। मुख्य सचिव ने पड़ोसी जिलों से आए उद्यमियों की समस्याएं सुनकर उनके निराकरण का भरोसा दिया। अध्यक्षता प्लाईवुड मैनुफैक्चरर्स वेलफेयर एसोसिएशन के प्रांतीय अध्यक्ष अशोक अग्रवाल ने की। उन्हीं के प्रयासों से मुख्य सचिव मनोज सिंह आज सहारनपुर आए। आईआईए के पूर्व राष्ट्रीय अध्यक्ष रामजी सुनेजा, प्रमोद मिंगलानी, संजीव अरोडा, चैटर चेरमैन अनूप खन्ना, सचिव रत्नभ अग्रवाल, शामली के उद्यमी अनुज गर्ग, मुजफ्फरनगर के उद्यमी नीरज खेडिया, बिजनौर के उद्यमी विकास अग्रवाल, एफआरआई के वैज्ञानिक डा. अशोक अग्रवाल, निवेश प्रोत्साहन के सहायक महाप्रबंधक समीर महंड़ी, आईआईटी रुडकी के निदेशक डा. कमलकांत पंत, विमल चैपडा, नरेश तिवारी, काष्ठ आधारित राज्य स्तरीय समिति के सदस्य सचिव पूर्व भारतीय वन अधिकारी ललित वर्मा, कमिश्नर अटल कुमार राय और जिलाधिकारी मनीष बंसल ने कार्यशाला में उपयोगी सुझाव रखे। सहारनपुर में ऐसा उच्चस्तरीय कार्यक्रम पहली बार आयोजित हुआ जिसके दूरगामी और सकारात्मक नतीजें मिलने को लेकर सभी वर्गों के लोग आशान्वित हैं।



# थाना रामनगर पुलिस द्वारा 05 नग मवेशी एवं पिकअप वाहन बरामद

02 आरोपियों पर मामला दर्ज

सुशिल सोनी । सिटी चीफ अनूपपुर, दिनांक 13.4.25 को मुखबिर की सूचना प्राप्त पिकअप वाहन में कुछ लोग मवेशियो को गुल्लू टोला के पास एक पिक अप में भरकर ले जा रहे है जो मुखबिर की सूचना की तस्दीक करने के लिए मुखबिर के द्वारा बताये गये हूलये व नम्बर का पिकअप वाहन क्र0 एमपी 65 जेडसी 3478 आता दिखा जिसे रोककर चालक का नाम पता पूछ गया जो अपना नाम पवन कुमार राव पिता नारायण प्रसाद राव उम्र 25 वर्ष निवासी बाबाटोला बरगवां थाना कोतमा का होना बताया, पिकअप वाहन को चेक किया गया तो पिकअप वाहन में 02 नग भैंसी कीमती 60,000 रुपये,01 नग भैंसा कीमती 45,000 रुपये, एवं 02 नग पड़रू कीमती 9,000 रुपये कुल कीमती 1,14,000 रुपये को



पिकअप के ट्राले में जबरन दूसर कर कररता पूर्वक लोड कर परिवहन करना पाया गया, पवन कुमार राव को पिकअप में लोड 05 नग भैंस पड़ा शालेन्द महरा पिता नन्थू लाल महरा उम्र 32 वर्ष निवासी वार्ड क्र0 11 झीकबिजुरी थाना जैतपुर जिला शहडोल (म.प्र.) का होना बताया व आरोपी के द्वारा पिकअप वाहन में 05 नं मवेशी को दूसर कर करूता पूर्वक लोडकर परिवहन करना, आरोपी का उक्त कृत्य दण्डनीय पाये जाने से 05 नग मवेशी कुल कीमती 1,14,000 रुपये एवं पिकअप वाहन क्र0 एमपी 65 जेडसी 3478 कीमती 07 लाख रुपये कुल कीमती 8,14,000 रुपये को जप्त कर अपराध क्रमांक 81/25 धारा 11(घ) पशु क्रता अधिनियम पंजीबद्ध कर विवेचना में लिया गया।

## टूटे सन्नाटे में उम्मीद की किरण बयानार में खुला नया प्राथमिक स्वास्थ्य केंद्र



राजीव खरे । सिटी चीफ (छा ) कोंडागांव, लंबे समय तक नक्सलवाद की छाया में रहे कोंडागांव जिले के बयानार गांव में आखिरकार विकास की रौशनी पहुंची है। प्रदेश के वन मंत्री केदार कश्यप ने यहां 1.03 करोड़ रुपए की लागत से बने प्राथमिक स्वास्थ्य केंद्र का लोकार्पण किया। इस केंद्र के शुरू होते ही अब आसपास के 21 गांवों के करीब 15 हजार ग्रामीणों को इलाज के लिए मीलौं दूर नहीं जाना पड़ेगा। लोकार्पण के मौके पर मंत्री कश्यप ने 3.05 करोड़ रुपए के अन्य विकास कार्यों की भी घोषणा की, जिससे क्षेत्र की तस्वीर बदलने की उम्मीद जताई जा रही है। लंबे अरसे तक बुनियादी सुविधाओं से वंचित रहे बयानार में अब स्वास्थ्य सुविधाओं के साथ-साथ अन्य जनकल्याण योजनाएं भी तेजी से पहुंचने लगी हैं। यह इलाका चारों ओर से घने जंगलों से घिरा है, जहां कभी नक्सल गतिविधियों के कारण सरकारी योजनाएं महज

दस्तावेजों तक सीमित रह जाती थीं। ग्रामीणों की दिनचर्या टूटी-फूटी सड़कों, खराब संचार व्यवस्था और स्वास्थ्य सेवाओं के अभाव में बीतती थी। ऐसे में नया स्वास्थ्य केंद्र न सिर्फ एक इमारत है, बल्कि यह क्षेत्रवासियों के जीवन में बदलाव की शुरुआत है। स्थानीय लोगों का कहना है कि यह पहली बार है जब किसी सरकारी योजना ने उनकी जमीन पर ठोस रूप लिया है। पहले जहां सूरज की रोशनी भी मुश्किल से पहुंचती थी, अब वहां सेहत की नई उम्मीद जागी है। वन मंत्री ने अपने भाषण में कहा कि सरकार का उद्देश्य अंतिम व्यक्ति तक विकास पहुंचाना है। स्वास्थ्य, शिक्षा और सड़क जैसी मूलभूत सुविधाओं को सुदूरवर्ती गांवों तक पहुंचाना ही असली जनसेवा है। बयानार में स्वास्थ्य केंद्र की स्थापना न केवल प्रशासनिक उपलब्धि है, बल्कि यह उन हजारों ग्रामीणों के जीवन में नए विश्वास का संचार भी है, जो बरसों से बेहतर भविष्य की आस में थे।

## थाना इंगोरिया के जघन्य एंव सनसनीखेज दोहरा हत्याकाण्ड मे आरोपीगण को न्यायालय द्वारा दी गई आजीवन सश्रम कारावास की सजा

उज्जैन- फरियादी माँगीलाल द्वारा दिनांक 12.04.22 को थाना इंगोरिया में रिपोर्ट लेख करायी कि दिनांक 11.04.22 को शाम 6.30 बजे वह घर पर था उसे कमलसिंह द्वारा सूचना दी गयी कि देवनारायण मंदिर के पास खाई में दो अज्ञात व्यक्तियों के शव पड़े हैं जिनकी उम्र 25-35 व 40-45 वर्ष होगी। शव ढके हुए पड़े थे उन पर टाट की बोरी, सीट कवर, बबूल के काँट डाल रखे थे। दोनों मृतक खून से लथपथ थे दोनों के गले में बाईं ओर किसी धारदार हथियार से कटने का निशान होकर चोट लगी हुयी थी। रिपोर्ट के आधार पर थाना इंगोरिया के अपराध क्रमांक 197/22 धारा 302,201 भादवि का पंजीबद्ध कर अज्ञात आरोपीगण की पतारसी कर आरोपी 1. जयराम पिता निरपंतसिंह कुशवाह 2. दिनेश पिता गेंदालाल जैन निवासीगण उज्जैन को गिरफ्तार कर उनके कब्जे से घटना में प्रयुक्त औटो तथा लोहे का तेज धारदार बक्का (सतुर), मिर्ची पावडर, लोहे की राड आदि आरोपीगण से जप्त कर आरोपीगणों को न्यायालय बडनगर में पेश किया था जहा से आरोपीगण न्यायिक अभिरक्षा में



भेजे गये थे चालानी कार्यवाही उपरांत उक्त प्रकरण न्यायालय अपर सत्र न्यायाधीश बडनगर की कोर्ट में विचारधीन था । अपर सत्र न्यायालय द्वारा दोनो आरोपीगणो को आजीवन सश्रम कारावास की सजा सुनाई गई। प्रकरण में अभियोजन द्वारा कुल 22 साक्षियो की साक्ष्य अपर सत्र न्यायालय में कराई गई अभियोजन के तर्कों से अपर सत्र न्यायालय द्वारा सहमत होते हुए आरोपीगण 1. जयराम पिता निरपंतसिंह कुशवाह 2. दिनेश पिता गेंदालाल जैन निवासीगण उज्जैन को धारा 302,201,120-बी भादवि तथा 25 आर्म्स एक्ट में आजीवन सश्रम कारावास की सजा से दण्डित किया। अभियोजन पक्ष द्वारा प्रकरण में

आरोपीगणो की जमानत का निरंतर विरोध किया गया इसी कारण प्रकरण अंडर ट्रायल रहा तथा आरोपीगणो को कडी सजा दिलाई गई है। सराहनीय भूमिका- प्रकरण मे विवेचना अधिकारी तत्कालीन थाना प्रभारी निरी. पृथ्वीसिंह खलाटे एवं सडन दिनेश निनामा थाना इंगोरिया वार्ड की गई तथा प्रकरण की विवेचना के दौरान साक्ष्य एकत्रित करने मे सडन सुनिल देवके, प्र.आर. धर्मेन्द्र मोणा, प्र.आर. संग्रामसिंह, आर. स्वरुप हिरवे, आर. प्रवीण वर्मा आदि का योगदान रहा। प्रकरण में अभियोजन का संचालन एडीपीओ बडनगर श्रीमती भारती उज्जालिया द्वारा किया गया।

## फुटतालाब में हुआ श्रीमद भागवत कथा का ऐतिहासिक विश्राम....अंतिम दिन नही बची पंडाल में जगह....

मेघनगर- मेघनगर के पास मध्य प्रदेश के प्रसिद्ध तीर्थस्थल फुटतालाब में 6 अप्रैल से चल रही श्रीमद भागवत कथा का शनिवार को ऐतहासिक विश्राम हो गया। मध्य प्रदेश में धार्मिक लोकतंत्र के रूप में स्थापित हो रहे इस आयोजन में भव्य व्यवस्थाओं की सर्वत्र सहायता की जा रही है। आयोजन के अंतिम दिन आस्थाओं का चरम और लोगों की भीड़ मिनी कुंभ जैसी दिखाई दी व्यास पीठ से मध्य प्रदेश के समाजसेवी श्री सुरेश चंद्र पूरणमल जैन और परिवार की प्रशंसा करते हुए देवी चित्रलेखा जी ने कहा कि ऐसा देखना दुर्लभ है कि कोई व्यक्ति इतना बड़ा आयोजन बिना किसी अहंकार के करवाता है और पंडाल में सबसे पीछे बैठकर साधारण व्यक्ति की तरह कथा श्रवण करता है। उन्होंने इस अवसर पर 12 साल पहले जब मेघनगर आई थी वह संस्मरण सुनाते हुए उस समय के भावनात्मक क्षणों को भी याद किया श्रीमद् भागवत कथा करते हुए देवी चित्रलेखा जी ने पूरी भागवत कथा में जहाँ लोगों को भावनात्मक रूप से भगवान श्री कृष्ण से जोड़ा वही श्रीमद् भागवत कथा के भावनात्मक किस्सों के माध्यम से लोगों का जीवन सकारात्मक हो इस पर विशेष जोर दिया उन्होंने सनातन संस्कृति को आगे ले जाने के लिए युवाओं से अनुरोध किया साथ ही सनातन धर्म दुनिया में सबसे बड़ा धर्म है इस पर भी कई सारे उदाहरण के माध्यम से अपने उद्बोधन और संदेश दिए। कार्यक्रम में विशेष रूप से उनके साथ पहुँचे उनके माता-पिता का सम्मान भी सुरेश चंद्र पूरणमल जैन राजेश रिकू जैन श्रीमती सीमा



सुरेश जैन जैकी जैन पूजा जैन अंकित जैन जूही जैन हितेश चोरडिया अर्चित जैन बिन्नी जैन और हार्दिक कोठारी ने किया। श्री जैन और परिवार के साथ टाट वाले बाबा मंदिर के में दिलीप दास जी महाराज ने उनके साथ आए कलाकारों का सम्मान भी किया साथ ही उनसे आगे भी फुटतालाब पर विशेष रूप से आने का अनुरोध किया। कार्यक्रम में मेघनगर एसडीएम श्रीमती रितिका पाटीदार , तहसीलदार नायाब तहसीलदार ने भी अपनी उपस्थिति दी। प्रदेश के प्रसिद्ध तीर्थ स्थल श्री महेश्वर माष्ट ति नंदन हनुमान मंदिर को इस अवसर पर विशेष रूप से सजाया गया था यहां हुई देवी चित्रलेखा जी के मुखारविंद से श्रीमद् भागवत कथा को सुनने और प्रतिदिन हुई महाआरती में जिले नगर और प्रदेश के

अलग-अलग अंचलों के साथ गुजरात और राजस्थान के भी हजारों लोग पहुंचे उन्होंने व्यास पीठ से कथा श्रवण करने आये सभी श्रद्धालुओं का विनम्र आभार भी व्यक्त किया। अंतिम दिन शाम को हुए आयोजन में हंसराज रघुवंशी ने भगवान शिव के भजनो की प्रस्तुतियाँ दी। प्रस्तुतियों को सुनने के लिए नगर जिले के साथ आसपास के राज्यों के भी लोग पहुंचे। इस अवसर पर उन्होंने मेरा भोला है भंडारी के साथ शिव समा रहे हैं मुझ में और शून्य हो रहा हूँ में के साथ अयोध्या में राम आए हैं जैसे भजन गाकर लोगों को मंत्रमुग्ध कर दिया। स्वागत सुरेश चंद्र पूरणमल जैन राजेश रिकू जैन और जैकी जैन के साथ श्री रामदास जी त्यागी टाट वाले बाबा और मंदिर के महंत दिलीप दास जी महाराज ने किया। आयोजन में प्रदेश के यशस्वी समाजसेवी ब्रजेन्द्र चुनू शर्मा भाजपा के शैलेश दुबे कल्याण डामोरा ने भी सहभागिता की। शाम कार्यक्रम में थांदला एसडीएम तष्टण जैन भी परिवार के साथ पहुँचे आयोजन को सफल बनाने के लिए कार्यक्रम में आए सभी श्रद्धालुओं का पप्पू भैया मित्र मंडल के सदस्य हरिराम गिरधानी दिनेश बैरागी आनंदीलाल पडियार देवेंद्र जैन नाना और विकास बाफना ने भी आभार व्यक्त किया। पूरे कार्यक्रम में अलग अलग व्यवस्था में सहयोग करने वाले सभी सदस्यों का भी श्री जैन ने सम्मान किया। वही आयोजन को जन जन तक पहुँचाने के लिए पत्रकार साथियों का भी आभार व्यक्त किया।

## भालूमाड़ा में मोबाइल दुकान में हुई चोरी का हुआ खुलासा तीन आरोपी गिरफ्तार, एक लाख से ज्यादा के मोबाइल किए जब्त

सुशिल सोनी । सिटी चीफ कोतमा, भालूमाड़ा थाना परिसर में आरती शाक्य अनुविभागीय पुलिस अधिकारी एवं संजय खुलखो थाना प्रभारी भालूमाड़ा ने संयुक्त रूप से प्रेस वार्ता में बताया कि फरियादी अजय कुमार जायसवाल पिता फूलचंद जयसवाल उम्र 41 निवासी वार्ड न. 09 पीली दफाई भालूमाड़ा का 10 अप्रैल को उपस्थित थाना आकर रिपोर्ट दर्ज करायी कि 9 व 10 अप्रैल के मध्य रात्रि मे मेरे भालूमाड़ा में स्थित मोबाइल की दुकान की छत तोड़कर एप्पल कम्पनी की मोबाइल फोन, टेबलेट , ईयर बट्स को चोरी कर ले जाने की रिपोर्ट किया था ,फरियादी की रिपोर्ट पर अप.क्र. 155/2025 धारा 331(4),305(ए) बीएनएस का अपराध पंजीबद्ध कर विवेचना में लिया गया दौरान विवेचना चोरी गये मोबाइल, टेबलेट व अज्ञात चोरों की पता तलाश की गई जो भालूमाडा पुलिस द्वारा बडी सूझ बूझ एवं तत्परता दिखाते हुए एवं सीसीटीवी कैमरे व साईबर सेल की मदद से 48 घंटे के अन्दर आरोपी प्रॉसी कुमार पिता सुमित लालपुरी (परिवर्तित नाम) उम्र 16 वर्ष निवासी भालूमाडा के कब्जे से 7 नग मोबाईल फोन कीमती 355597 रुपये की आरोपी सुजाला कुमार पिता अजीत कुमार (परिवर्तित नाम) उम्र 17 वर्ष 10 माह निवासी भालूमाडा के कब्जे से 05 नग मोबाईल फोन कुल कीमती 282398 रुपये की एवं आरोपी अनीश कुमार पिता अशोक कुमार उम्र 29 वर्ष निवासी वार्ड क्रमांक 10 दफाई



नम्बर 3, भालूमाडा के कब्जे से 07 नग मोबाईल फोन, 01 नग टेबलेट, 01 ईयर बट्स, 01 नग घडी कुल कीमती 411396 रुपये कुल कीमती 1049391 रुपये को आरोपियों के कब्जे से बरामद कर जप्त किया गया व आरोपीगणों को गिरफ्तार किया जाकर न्यायालय पेश किया गया। तरीका वारदात - आरोपियों ने रात्रि में मोबाईल दुकान की उपर की सीट को काटकर दुकान के

अन्दर प्रवेश कर मोबाईलों की थी चोरी। जप्त मसरूका - आई फोन एप्पल कम्पनी का मोबाईल फोन 11 नग, वीवो कम्पनी का मोबाईल फोन 06 नग, नथिंग कम्पनी का मोबाईल फोन 1 नग, वन प्लस कम्पनी का मोबाईल फोन 1 नग, सैमसंग कम्पनी का टेबलेट 1 नग, ईयर बट्स 1 नग, बोट कम्पनी का स्मार्ट वाच 1 नग कुल कीमती 1049391- रुपये।



# आसिम रियाज ने रुबीना पर कसा तंज

शिखर धवन बोले- उनसे माफी मांगिए

ओटीटी की दुनिया में इन दिनों एक नया रियलिटी शो धूम मचा रहा है। इस शो में आसिम रियाज, रुबीना दिलैक, अभिषेक मल्हान जैसे सितारे दर्शकों का दिल जीत रहे हैं। खास बात यह है कि इसमें मशहूर क्रिकेटर शिखर धवन भी नजर आ रहे हैं। शो के वीडियो सोशल मीडिया पर अक्सर वायरल हो जाते हैं।

**आसिम-रुबीना के बीच हुई तीखी बहस** हाल ही में एक ऐसा क्लिप सामने आया, जिसमें आसिम रियाज और रुबीना दिलैक के बीच तीखी बहस देखने को मिली। इस बहस ने फैंस के बीच खूब हलचल मचाई। वायरल वीडियो में आसिम और रुबीना किसी बात पर भिड़ते दिखे। बहस के दौरान आसिम ने रुबीना यह सीरियल नहीं है’ कहकर तंज कसा।

**शिखर धवन ने तुरंत दिया दखल** यह सुनकर रुबीना भड़क गई और बोलीं, आसिम, वहां मत जाओ।



यह सुनकर माहौल और गर्म हो गया। शो के होस्ट शिखर धवन ने इसके बाद तुरंत दखल दिया। उन्होंने आसिम से कहा, आपने रुबीना से जो कहा, वह ठीक नहीं था। आपको माफी मांगनी चाहिए। आसिम ने सफाई देते हुए कहा कि उनका ऐसा मतलब नहीं था और यह गुस्से में कह दिया। फिर

उन्होंने रुबीना से माफी मांगी। रुबीना ने भी शांति से जवाब देते हुए कहा, कोई बात नहीं, मैं समझती हूं।

**फैंस कर रहे आसिम की आलोचना** आसिम का ‘सीरियल’ वाला कमेंट कई दर्शकों को नागवार गुजरा। फैंस ने इसे रुबीना के लिए अपमानजनक करार

दिया। सोशल मीडिया पर रेस्पेक्ट रुबीना और आमिस रियाज जैसे जैसे हैशटैग ट्रेंड करने लगे। कई लोगों ने रुबीना की तारीफ की, जो इस दौरान शांत रहیں। वहीं, कुछ ने आसिम के व्यवहार को सवाल उठाए। कुछ ने शिखर धवन की तारीफ की, जिन्होंने सही वक्त पर आसिम को टोका।

## वायरल क्लिप की बात कर से पड़ीं त्रिशा, आत्महत्या का प्रयास किया; बोलीं- इस करीबी ने किया



**हाथ?** अपने इस वायरल वीडियो पर बात करते हुए त्रिशा ने कहा कि इस वीडियो को वायरल कराने में उनके ही रूम में रहने वाली लड़की का हाथ था। हालांकि, उन्होंने लड़की का नाम नहीं लिया, लेकिन कहा कि लड़की ही लड़की की दुश्मन होती है। इसके अलावा त्रिशा ने बताया कि इसमें किसी बड़े रूपा का भी हाथ था। अभिनेत्री ने सवाल किया कि क्या वह इसके लिए खेसारी और पवन सिंह को जिम्मेदार ठहरा रही हैं। इस पर उन्होंने कहा कि उन्हें नहीं लगता है इनका हाथ है, लेकिन कोई बड़ा रूपा जरूर शामिल है। इसीलिए वह अभी तक इस मामले का केस लड़ रही हैं।

**क्यों फूट-फूट कर रोने लगी**

**अभिनेत्री?** त्रिशाकर मधु ने बातचीत में कहा कि उन्होंने इस भोजपुरी इंडस्ट्री के लिए इतना कुछ किया, लेकिन उनका किसी ने साथ नहीं दिया। यह कहकर वह रोने लगती है। हालांकि, उन्होंने कहा कि एक बड़े स्टार ने उनके साथ खड़े होने की बात कही है। इसके अलावा अभिनेत्री ने बताया कि भोजपुरी इंडस्ट्री बहुत गंदी है। उनके साथ जब यह घटना हुई तो वह इतनी टूट चुकी थी कि उन्होंने तीन बार घर पर आत्महत्या करने का प्रयास किया था। आगे त्रिशा ने कहा कि उन्हें लगता है उनके साथ ये सब इसलिए हुआ, क्योंकि वह किसी रूपा का हिस्सा नहीं बनीं। बातचीत के दौरान अभिनेत्री कई बार भावुक हो गई थीं।

## केजीएफ 2 की रिलीज को पूरे हुए तीन साल

प्रशंसकों को है रॉकिंग स्टार यश की KGF 3 पर अपडेट का इंतजार

साउथ अभिनेता यश इन दिनों अपनी आगामी फिल्म टॉक्सिक को लेकर चर्चा में बने हुए हैं। इस फिल्म में यश एक गैंगस्टर के किरदार में नजर आएंगे। फिल्म टॉक्सिक की एक झलक देखकर प्रशंसक फिल्म के लिए और भी उत्साहित हो गए हैं। वहीं यश के कुछ फैंस को उनकी फिल्म केजीएफ 3 के अपडेट का बेसब्री से इंतजार है। 123 डॉट कॉम की एक खबर के मुताबिक, आज 14 अप्रैल के दिन तीन साल पहले यश की गैंगस्टर ड्रामा फिल्म केजीएफ 2 रिलीज हुई थी। इस फिल्म का निर्देशन प्रशांत नील ने किया है। मेगा ब्लॉकबस्टर फिल्म KGF: Chapter 2 की सफलता के बाद आज फिल्म की रिलीज के तीन साल होने पर फैंस इसके तीसरे पार्ट के अपडेट की उम्मीद कर रहे हैं। रॉकिंग स्टार यश के फैंस KGF: Chapter 3 का बेसब्री से इंतजार कर रहे हैं। यह फिल्म कब



शुरू होगी। फिल्म की कहानी क्या होगी। फिल्म को लेकर ना ही होम्बले फिल्म्स और निर्देशक प्रशांत नील की ओर से कोई अपडेट सामने आया है। हालांकि, केजीएफ 3 की घोषणा भी अभी तक नहीं की गई है। वहीं फैंस आज केजीएफ 2 की रिलीज के तीन साल पूरे होने पर केजीएफ 3 के अपडेट की उम्मीद कर रहे हैं। बहरहाल, यश निर्देशक गीतू मोहनदास के साथ अपनी आगामी

गैंगस्टर फिल्म To&ic पर काम कर रहे हैं। फिल्म की एक झलक यश के जन्मदिन पर दिखाई गई थी, जो प्रशंसकों को बेहद पसंद भी आई। वहीं केजीएफ के निर्देशक प्रशांत नील इस समय डूंगन (जूनियर एनटीआर अभिनीत) और सालार 2 (प्रभास के साथ) की शूटिंग में व्यस्त हैं। इन दोनों फिल्मों की शूटिंग के बाद ही प्रशांत केजीएफ 3 पर काम शुरू कर सकते हैं।

बॉलीवुड में एक नई जोड़ी दर्शकों के सामने आने को तैयार है। करीना कपूर खान और पृथ्वीराज सुकुमारन जल्द ही मेघना गुलजार की फिल्म ‘दायरा’ में नजर आएंगे। ‘राजी’ और ‘तालवर’ जैसी यादगार फिल्में देने वाली मेघना अब जंगली पिक्चर्स के साथ तीसरी बार फिल्म बनाने जा रही हैं। ‘दायरा’ एक क्राइम ड्रामा है। फिल्म के एलान के बाद फैंस के बीच उत्साह की लहर दौड़ गई है। **करीना कपूर ने किया नई फिल्म का एलान** करीना ने इस फिल्म की घोषणा सोशल मीडिया पर बड़े उत्साह के साथ की। उन्होंने लिखा, मैं हमेशा निर्देशक के निर्देश पर काम करने वाली अभिनेत्री रही हूं। इस बार मेघना गुलजार जैसे शानदार निर्देशक के साथ काम करना मेरे लिए खास है। पृथ्वीराज के अभिनय की मैं कायल हूं। उनके साथ यह सफर और



रोमांचक होगा। ‘दायरा’ मेरी ड्रीम टीम का प्रोजेक्ट है। आइए इसे खास बनाएं। **फिल्म से फैंस को काफी उम्मीदें** ‘दायरा’ की कहानी मेघना गुलजार, यश केसवानी और सीमा

अग्रवाल ने मिलकर लिखी है। फिल्म अभी शुरुआती दौर में है, लेकिन इसकी स्टारकास्ट और मेघना का नाम पहले ही इसे चर्चा में ला चुका है। करीना का बेबाक अंदाज और पृथ्वीराज की गंभीर अदाकारी

इस फिल्म को खास बनाने का दम रखती है। मेघना की फिल्में हमेशा दिल को छूती हैं और फैंस को ‘दायरा’ से भी ऐसी ही उम्मीद है। **सिंधम अगेन में दिखी थीं करीना कपूर** वर्क फ्रंट की बात करें तो करीना कपूर को पर्दे पर आखिरी बार सिंधम रिटर्न्स में देखा गया था। फिल्म में उनके साथ अजय देवान समेत कई बड़े सितारे नजर आए थे। हालांकि, रोहित शेट्टी के निर्देशन में बनी यह फिल्म बॉक्स ऑफिस पर कुछ खास कमाल नहीं दिखा सकी थी। **मेघना की सैम बहादुर ने दिखाया था कमाल** वहीं, मेघना गुलजार ने इससे पहले फिल्म सैम बहादुर बनाई थी। इस फिल्म में विक्की कोशल मुख्य भूमिका में थे। दर्शकों को विक्की की अदाकारी के साथ फिल्म भी काफी यादा पसंद आई थी। टिकट खिड़की पर यह फिल्म सफल घोषित की गई थी।

## सलमान की कार को बम से उड़ाने की धमकी, वर्ली परिवहन विभाग के व्हाट्सएप नंबर पर आया संदेश

बॉलीवुड अभिनेता सलमान खान को एक बार फिर जान से मारने की धमकी मिली है। इस बार मुंबई के वर्ली परिवहन विभाग के व्हाट्सएप नंबर पर धमकी भरा संदेश भेजा गया है। इसमें अभिनेता के घर में घुसकर जान से मारने की धमकी दी गई है। साथ ही धमकी देने वाले ने सलमान की कार को बम से उड़ाने की भी धमकी दी है। घटना के बाद वर्ली पुलिस स्टेशन में अज्ञात व्यक्ति के खिलाफ मामला दर्ज किया गया है। अधिकारी फिलहाल धमकी देने वाले की तलाश में जुट गए हैं। संदेश कहाँ और कैसे भेजा गया? इसकी

जांच भी शुरू कर दी गई है। **पिछले कुछ दिनों में मिली हैं कई धमकियां** एक पुलिस अधिकारी ने बताया कि रविवार को ट्रैफिक पुलिस की व्हाट्सएप हेलपलाइन पर संदेश मिलने के बाद सीनियर्स को सूचित किया। पीटीआई के मुताबिक ट्रैफिक पुलिस हेलपलाइन को हाल के दिनों में अभिनेता को निशाना बनाते हुए कई धमकी भरे संदेश मिले हैं। **बीते साल घर के बाहर हुई थी गोलीबारी** बीते साल 14 अप्रैल की सुबह सलमान खान के घर गैलेक्सी अपार्टमेंट के बाहर बाइक से आए दो शूटर्स ने पांच

राउंड फायरिंग की थी। इस गोलीबारी में एक गोली सलमान के घर की दीवार पर भी लगी थी। एक गोली सलमान के घर पर लगे नेट को चीरती हुई अंदर लगी थी। फायरिंग करने के बाद हमलावर बाइक मौके पर छोड़कर फरार हो गए थे। घटना की जांच के दौरान गोलीबारी की जिम्मेदारी लेने वाला एक फेसबुक पोस्ट भी सामने आया था। पुलिस के मुताबिक यह पोस्ट कथित तौर पर जेल में बंद गैंगस्टर लॉरेंस बिश्नोई के छोटे भाई अनमोल बिश्नोई ने अपलोड किया था। इस हमले के बाद सलमान खान की सुरक्षा

को बढ़ा दिया गया था। **दोनों शूटर्स गुजरात से हुए थे गिरफ्तार** और सागर पाल (21 साल) को भुज, गुजरात से गिरफ्तार किया था। गिरफ्तार हुए दोनों आरोपियों ने पूछताछ में बताया था कि उन्होंने घटना को अंजाम देने से पहले अभिनेता के घर के आसपास तीन बार रेकी की थी। **गैलेक्सी पर हुए हमले पर क्या बोले थे सलमान खान?** अपने घर के बाहर हुए हमले पर सलमान खान ने ‘सिकंदर’ के

प्रमोशन के दौरान पहली बार चुप्पी तोड़ी थी। लगातार मिल रही जान से मारने की धमकियों पर उन्होंने कहा था कि सुरक्षा बढ़ाए जाने के बाद उन्हें आना-जाना कम करना पड़ा है। सलमान खान ने कहा कि सुरक्षा की वजह से रोज के काम में दिक्कत आती है। उन्होंने कहा, सुरक्षा को लेकर मैं कुछ नहीं कर सकता। शूट के वक्त मैं गैलेक्सी से शूट के लिए जाता और शूट से गैलेक्सी की तरफ आता। **जितनी उम्र लिखी है** सलमान खान से जब पूछा गया कि क्या वह अपनी सुरक्षा को लेकर चिंतित हैं तो इस पर अभिनेता

ने कहा भगवान, अल्लाह सब ऊपर हैं। जितनी उम्र लिखी है, उतनी लिखी है। बस यहीं है। कभी-कभी इतने लोगों को साथ में लेकर चलना पड़ता है, बस वही समस्या हो जाती है। **सलमान खान का वर्क फ्रंट** हाल ही में सलमान खान की फिल्म ‘सिकंदर’ सिनेमाघरों में रिलीज हुई है। ए आर मुरुगदास के निर्देशन में बनी फिल्म से फैंस को काफी उम्मीदें थीं। हालांकि, फिल्म फैंस की उम्मीदों पर खरी नहीं उतरी। सोशल मीडिया पर भी फैंस ने अपनी निराशा जताई है।

## स्पोर्ट्स

## आईपीएल 2025...सीएसके ने गायकवाड़ की जगह आयुष म्हात्रे को टीम में किया शामिल

नई दिल्ली। इंडियन प्रीमियर लीग (आईपीएल) 2025 में अब तक खराब प्रदर्शन से जूझ रही चेन्नई सुपर किंग्स (सीएसके) ने बड़ा फैसला लिया है। कप्तान रुतुराज गायकवाड़ के चोटिल होकर पूरे सीजन से बाहर होने के बाद फेंचाइजी ने मुंबई के युवा ओपनर आयुष म्हात्रे को टीम में शामिल किया है। 17 वर्षीय म्हात्रे को दो दिन में टीम से जुड़ने के लिए कहा गया है और वे जल्द ही सीएसके के स्क्वाड का हिस्सा बन सकते हैं। चेन्नई सुपर किंग्स के लिए ये सीजन अब तक बेहद निराशाजनक रहा है। टीम ने सात में से केवल एक मुकाबला जीता है और लगातार पांच मैचों में हार का सामना करना पड़ा है। इसी बीच कप्तान रुतुराज गायकवाड़ के कोहनी में फ्रैक्चर के चलते पूरे सीजन से बाहर हो जाने से टीम की मुश्किलें और बढ़ गईं।

**ट्रायल के बाद मिला मौका, दिग्गजों को पछाड़ा** क्रिकबज की रिपोर्ट के अनुसार,, सीएसके मैनेजमेंट ने आयुष म्हात्रे समेत उर्विल पटेल (गुजरात), सलमान निजार (उत्तर प्रदेश) और पृथ्वी शां को ट्रायल के लिए चेन्नई बुलाया था। हालांकि, प्रदर्शन और फिटनेस के आधार पर आयुष म्हात्रे का चयन किया



गया। आईपीएल 2025 की नीलामी में 30 लाख के बेस प्राइस पर भी कोई खरीदार न मिलने वाले म्हात्रे को अब बड़ा मौका मिल गया है। सीएसके अभी लखनऊ में अपना सातवां मुकाबला खेलने पहुंची है, जहां सोमवार रात वे लखनऊ सुपरजायंट्स के खिलाफ भिड़ेगी। इसके बाद टीम 20 अप्रैल को मुंबई इंडियंस के खिलाफ वानखेड़े स्टेडियम में उतरेगी। उम्मीद जताई जा रही है कि आयुष म्हात्रे मुंबई में ही

सीएसके स्क्वाड से जुड़ेंगे। **मुंबई के क्रिकेट सर्कल में चर्चित नाम** 17 वर्षीय आयुष म्हात्रे मुंबई के क्रिकेट सर्कल में उभरता हुआ सितारा हैं। अब तक खेले गए 9 फर्स्ट क्लास मैचों में वे 504 रन बना चुके हैं, जिसमें दो शतक और एक अर्धशतक शामिल हैं। वहीं, 7 लिस्ट ए मुकाबलों में भी उन्होंने 458 रन बनाए हैं। पिछले साल अक्टूबर में डेब्यू करने वाले म्हात्रे को क्रिकेट विशेषज्ञ भविष्य का भारतीय खिलाड़ी मानते हैं।

## आईपीएल 2025... रन आउट की हैट्रिक बना मुंबई ने दिल्ली को दी मात, दर्ज की पहली जीत

**नई दिल्ली,** । मुंबई इंडियंस ने दिल्ली कैपिटल्स को 12 रनों से हराकर आईपीएल 2025 में अपनी हार का सिलसिला तोड़ा और पहली जीत दर्ज की। दिल्ली के अरुण जेटली स्टेडियम में खेले गए इस मैच में मुंबई ने पहले बल्लेबाजी करते हुए 205 रन बनाए, जिसके जवाब में दिल्ली सिर्फ 193 रन ही बना सकी। मैच का निर्णायक क्षण 19वें ओवर में आया, जब मुंबई के फोल्डरों ने रन आउट की हैट्रिक बनाकर दिल्ली को पटखनी दी। मजबूत बल्लेबाजी लाइन-अप वाली दिल्ली 19 ओवर में ही ऑलआउट हो गई।

मुंबई की ओर से मिले 206 रनों के लक्ष्य का पीछा करते हुए दिल्ली कैपिटल्स को पारी की पहली ही गेंद पर जैक फ्रेजर मैकगर्क के रूप में झटका लगा। हालांकि इसके बाद अभिषेक पोरेल और करुण नायर ने दिल्ली की पारी को मजबूती दी और दोनों ने मिलकर 61 गेंदों में 119 रन जोड़ डाले। पोरेल 33 रन बनाकर आउट हो गए। वहीं तीन साल बाद आईपीएल में वापसी करने वाले करुण नायर ने 89 रनों की तूफानी पारी खेली। जब नायर आउट हुए तब दिल्ली को 50 गेंदों में जीत के लिए 71 रन की जरूरत थी। यह लक्ष्य बेहद आसान लग रहा था, लेकिन स्पिनरों के आतंक और नई गेंद की जुगलबंदी ने सारा खेल ही बदल दिया। रही रही कसर 19वें ओवर के रोमांच ने पूरा कर दिया। 18.3 ओवर तक 7 विकेट खोकर 192 रन बना लिए थे। लेकिन फिर अगली तीन गेंदों पर लगातार तीन रन आउट ने दिल्ली की उम्मीदों और



करुण नायर की शानदार बल्लेबाजी पर पानी फेर दिया। मुंबई के लिए कर्ण शर्मा ने तीन और मिचेश सेंटरन ने दो विकेट झटके। जबकि दीपक चहर और जसप्रीत बुमराह के खाते में एक-एक विकेट रहा। इससे पहले, मुंबई इंडियंस ने टॉस हारकर बल्लेबाजी करते हुए 205 रन का स्कोर खड़ा किया। मुंबई के लिए तिलक वर्मा और नमन धीर की जबरदस्त बल्लेबाजी का अहम योगदान रहा। तिलक ने 33 गेंदों में 59 रन

की अर्धशतकीय पारी खेली। वहीं नमन ने 17 गेंदों में 38 रन की तूफानी पारी खेली। दोनों ने मिलकर 33 गेंदों में 62 रन की धमाकेदार साझेदारी की। इससे पहले सूर्यकुमार यादव (40) और रायन रिकलटन (41) ने भी अपने-अपने बल्लेबाजी से मुंबई को मजबूत स्कोर तक पहुंचाया। दिल्ली की ओर से कुलदीप यादव और विपराज निगम ने 2-2 विकेट चटकाए, जबकि मुकेश कुमार को एक सफलता मिली।



## ट्रंप का डिपोर्टेशन प्लान फुल स्पीड पर, 10 लाख प्रवासियों पर लटकी तलवार!

अमेरिका के राष्ट्रपति डोनाल्ड ट्रंप जब दोबारा सत्ता में लौटने पर एक साल में 10 लाख प्रवासियों को देश से बाहर निकालने का एक बड़ा लक्ष्य तय किया है। चार मौजूदा और पूर्व सरकारी अधिकारियों ने बताया कि आंतरिक बैठकों में बार-बार वन मिलियन यानी 10 लाख का आंकड़ा सामने आ रहा है। हालांकि, ये बातचीत गुप्त रूप से हो रही है और सार्वजनिक तौर पर इस लक्ष्य के बारे में खुलकर कुछ नहीं कहा गया है।

**इतिहास में सबसे बड़ा लक्ष्य**



अब तक अमेरिका में सबसे ज्यादा प्रवासियों को एक साल में निर्वासित करने का रिकॉर्ड बराक ओबामा के कार्यकाल में बना था, जब 4 लाख से ज्यादा लोगों को देश से निकाला गया था। अगर ट्रंप 10 लाख प्रवासियों को निकालने का लक्ष्य पूरा करते हैं, तो यह अब तक का सबसे बड़ा आंकड़ा होगा।

**सुमकिन है या नहीं !**  
लेकिन विशेषज्ञों और प्रवासन अधिकारियों को शक है कि यह लक्ष्य हासिल करना संभव भी है या नहीं।

सबसे बड़ी चुनौती फंडिंग और स्टाफ\*\* की कमी है। इसके अलावा, अमेरिका का कानून हर प्रवासी को निष्कासन (डिपोर्टेशन) से पहले न्यायालय में सुनवाई का अधिकार देता है। इससे प्रक्रिया धीमी हो जाती है। अभी जो सरकारी आंकड़े मौजूद हैं, वे भी बताते हैं कि इतने बड़े पैमाने पर एक साल में डिपोर्टेशन करना बेहद मुश्किल है।

**गिनती का रहस्य**  
अधिकारियों ने बताया कि ट्रंप प्रशासन यह भी साफ नहीं कर रहा

है कि वे किस आधार पर डिपोर्टेशन की गिनती करेंगे। क्या वे स्वेच्छा से लौटने वाले प्रवासियों को भी इस गिनती में शामिल करेंगे या सिर्फ कोर्ट के आदेश पर देश निकाले गए लोगों को गिनेंगे, इस पर स्थिति साफ नहीं है। ट्रंप प्रशासन का 10 लाख प्रवासियों को एक साल में निकालने का सपना बहुत आक्रामक है, लेकिन मौजूदा हालातों को देखते हुए इसे पूरा करना बहुत मुश्किल दिखाई दे रहा है।

## अफगानिस्तान में 4 लोगों को सरेआम गोलियों से भूना

तालिबान नेता बोला- मृत्युदंड इस्लाम का हिस्सा

अफगानिस्तान में हत्या के एक मामले में दोषी ठहराए गये चार लोगों को गोली मारकर मौत की सजा देने के कुछ दिनों बाद तालिबान के एक नेता ने कहा कि मृत्युदंड इस्लाम का हिस्सा है। चारों दोषियों को शुक्रवार को एक खेल स्टेडियम में गोली मारी गयी और यह 2021 में तालिबान के सत्ता में लौटने के बाद से एक दिन में सबसे यादा लोगों को दी गई मौत की सजा है। अधिकार समूहों और संयुक्त राष्ट्र ने इस घटना की निंदा की है। तालिबान नेता हिबतुल्ला अखुंदजादा ने पूर्व में अफगानिस्तान में पश्चिमी कानूनों की जरूरत को खारिज कर दिया था। तालिबान के मुख्य प्रवक्ता जबीहुल्ला मुजाहिद ने रविवार को 'एक्स पर एक ऑडियो क्लिप जारी किया जिसमें अखुंदजादा ने कहा, हमें अनुशासनात्मक उपाय, प्रार्थनाएं और इबादत के काम करने चाहिए। हमें पूरी तरह से इस्लाम अपनाना चाहिए। इस्लाम सिर्फ कुछ रस्मों तक सीमित नहीं है, यह सभी अल्लाह के आदेशों की एक व्यापक व्यवस्था है। दक्षिणी कंधार प्रांत में हज प्रशिक्षकों की संगोष्ठी में 45 मिनट के भाषण के दौरान अखुंदजादा ने कहा कि इस्लाम का एक भी आदेश अधूरा नहीं छोड़ा जाना



चाहिए। अखुंदजादा ने कहा कि अल्लाह ने लोगों को इबादत करने और उसकी सजाओं को लागू करने का आदेश दिया था। उन्होंने कहा कि तालिबान ने सत्ता या धन के लिए युद्ध नहीं

किया बल्कि 'इस्लामी कानून को लागू करने के लिए युद्ध किया। उन्होंने दोषियों को गोली मारे जाने के लिए हो रही आलोचना को खारिज कर दिया। अफगानिस्तान के उच्चतम न्यायालय ने चारों लोगों को हत्या का दोषी करार दिया था।

## एक नहीं, दो-दो बार भागा दामाद! अलीगढ़ केस में आया नया ट्विस्ट

**नेशनल डेस्क.** अलीगढ़ में सास और दामाद के भागने का मामला इन दिनों चर्चा में है। हर दिन इस केस से जुड़ी नई बातें सामने आ रही हैं, जो लोगों को हैरान कर रही हैं, जो अब ताजा जानकारी सामने आई है। वह और भी चौंकाने वाली है। राहुल पहले भी एक बार इसी तरह किसी और महिला के साथ भाग चुका है।

**पहले भी भाग चुका है राहुल एक महिला के साथ**

जानकारी के मुताबिक, राहुल करीब एक साल पहले भी अपने ही पड़ोस के गांव की एक महिला के साथ फरार हो गया था। दोनों लगभग दो महीने तक एक



साथ रहे और बाद में अपने-अपने घर लौट आए थे। चूंकि उस समय लड़की के परिवार ने बदनामी के डर से पुलिस में कोई शिकायत नहीं की, इसलिए राहुल पर कोई कानूनी कार्रवाई नहीं हुई। उस वक्त मामला दबा दिया गया, लेकिन अब वही पुराना किस्सा फिर से ताजा हो गया है।

राहुल की सगाई शिवानी नाम की लड़की से हुई थी और शादी की तारीख तय हो चुकी थी। शादी में केवल आठ दिन ही बचे थे, तभी उसने जो किया, उससे पूरे परिवार में तूफान आ गया। राहुल अपनी होने वाली सास अनिता के

साथ फरार हो गया। अनिता की उम्र राहुल से करीब दोगुनी बताई जा रही है। अनिता अपनी ही बेटी के लिए रखे गए दहेज के गहने और पैसे लेकर राहुल के साथ घर छोड़कर चली गईं। बेटी के लिए यह सद्मा कम नहीं था, क्योंकि शादी की तैयारियों में वह अपने भविष्य के हसीन सपने देख रही थी, जिन पर उसकी मां ने ही पानी फेर दिया। जांच में यह भी पता चला है कि राहुल को भागने में उसके दोस्तों और जीजा ने पूरा साथ दिया। सबसे हैरानी की बात तो यह है कि यही जीजा वही व्यक्ति है, जिसने राहुल और शिवानी का रिश्ता तय करवाया था।

अब जब सारा मामला खुल चुका है, तो सवाल उठ रहे हैं कि क्या यह सब एक साजिश के तहत किया गया था? अब तक सास-दामाद का कुछ पता नहीं

फिलहाल राहुल और अनिता दोनों लापता हैं और पुलिस उनकी तलाश में लगी हुई है। परिवार और समाज में इस घटना को लेकर काफी गुस्सा और हैरानी है। पुलिस अब इस मामले की गहराई से जांच कर रही है कि राहुल पहले ही ऐसी हरकतों में शामिल रहा है और उसके खिलाफ अब क्या कानूनी कार्रवाई हो सकती है।

## व्यापार

### नवाचार कर लोगों को गुणवत्तापूर्ण जीवन देना मकसद शुद्ध पानी पिलाने के लक्ष्य से किया?आगाज

वाटर प्यूरीफायर बनाने वाली कंपनी केंट आरओसिस्टम्स आज एक भरोसेमंद नाम है। आज इसके पोर्टफोलियो में पंखे, वाटर सॉफ्टनर, किचन अप्लायंसेस, एयर प्यूरीफायर, वैक्यूम क्लीनर से लेकर हेल्दी कुकवेयर और होम एंड हाइजीन समेत कई उत्पाद हैं। तमाम मुश्किलों के बावजूद कंपनी ने भारतीयों के बीच में एक अलग मुकाम हासिल किया है।अमेरिका समेत अन्य देशों में भी वह अपने उत्पादों के जरिये अपनी मजबूत उपस्थिति दर्ज करा रही है। तमाम मुश्किलों के बावजूद कंपनी ने भारतीयों के बीच में एक अलग मुकाम हासिल किया है।अमेरिका समेत अन्य देशों में भी वह अपने उत्पादों के जरिये अपनी मजबूत उपस्थिति दर्ज करा रही है। कंपनी का फोकस रिसर्च और नवाचार के जरिये बाजार में ऐसे उत्पाद पेश करना है, जिससे लोगों को शुद्ध पानी मिलता रहे और बिजली की खपत कम हो। लोगों ने जिस तरह जागरूकता का परिचय देते हुए पुराने बल्ब को एलईडी से बदला, जिससे बिजली खर्च घटाने में मदद मिली, उसी प्रकार, पुराने पंखों को भी बदलने की दिशा में प्रयास जरूरी है। गर्मी शुरू हो गई है, जो साल-दर-साल बढ़ रही है।लोगों को ठंडक

पहुंचाने के लिएकेंट की क्या तैयारी है बिल्कुल...इस बार भी पूरी तैयारी है।बतौर कंपनी केंट का जोर हमेशा इस बात पर रहता है कि हम बाजार में ऐसे उत्पाद लाएं, जिससे लोगों को बचत हो और उन्हें गुणवत्तापूर्णजीवन मिले।गर्मियों में लोगों को बीमारियों से बचाने के लिएहम शुद्ध पानी पिलाना चाहते हैं और ठंडक के लिएपंखे की हवा भी खिला रहे हैं।इस साल हमने ऐसा पंखा लॉन्च किया है, जो अंदर से ह्यूमिडिटी बढ़ाता है।यानी अब आपको डेजर्ट कूलर की जरूरत नहीं पड़ेगी।देखिए, डेजर्ट कूलर में पानी की आवश्यकता पड़ती है और वह पीछे से कमरे में पानी भी फेंकता है, जिससे सामान गीले हो जाते हैं।हम जो एक्सएलएच। पंखा लेकर आए हैं, उसमें ह्यूमिडिटी के कंपनी का फोकस रिसर्च और नवाचार के जरिये बाजार में ऐसे उत्पाद पेश करना है, जिससे लोगों को शुद्ध पानी मिलता रहे और बिजली की खपत कम हो।

इस देश में करीब 100 करोड़ पंखे हैं, जो पुरानी तकनीक पर आधारित हैं। इसमें प्रति पंखा 70 वाट की बिजली खपत होती है। हम नई तकनीक पर आधारित बीएलडीसी (ब्रशलेस डायरेक्ट करंट) पंखा लेकर आए हैं, जो सिर्फ 28 से 30 वाट बिजली पर चलता है।यानी 65 फीसदी बिजली की बचत होती है।जिस तरह, पुराने बल्ब की जगह अब एलईडी बल्ब ने ले ली है, उसी प्रकार, अगर सारे पुराने पंखे बीएलडीसी तकनीक वाले पंखों से बदल दिए जाएं, तो देश को हर साल करीब दो लाख करोड़ रुपये की बचत होगी। इसका एक अन्य पहलू भी है, जो मौजूदा और आने वाली पीढ़ी के लिएअत्यंत आवश्यक है।वह है...जलवायु परिवर्तन और कार्बन उत्सर्जन।वितीय बचत के अलावा इस बात पर भी विचार करना जरूरी है कि हम आने वाली पीढ़ी कोकैसा वातावरणदेना चाहते हैं। उसे बेहतर जीवन देने के लिए आवश्यक है कि हम बिजली बचाएं।इससे न सिर्फ तापमान को नियंत्रित करने में मदद मिलेगी, बल्कि जलवायु परिवर्तन के लिएभी फायदेमंद होगा।इसलिए, हमने फैसला किया कि हम जो भी पंखे बनाएंगे, वो नईतकनीक पर आधारित होंगे और बिजली बचाएंगी।

### रेपो दर में कटौती का उठाएं फायदा, ऐसे कम करा सकते हैं होम लोन की किस्त

महंगाई पर नियंत्रण के बाद अब आरबीआई का ध्यान आर्थिक विकास को प्रोत्साहित करने पर है। इसी उद्देश्य को लेकर केंद्रीय बैंक ने रेपो दर में 0.25 फीसदी कटौती की घोषणा की है। इस तरह, आरबीआई फरवरी से अब तक रेपो दर में 0.50 फीसदी की कटौती कर चुका है।रेपो रेट वह दर है, जिस पर आरबीआई दूसरे बैंकों को छोटी अवधि के लिए कर्ज देता है। इन दरों में बदलाव का असर बैंक की ब्याज दरों पर भी पड़ता है। यानी कि जब रेपो रेट कम होता है, तब इससे आम ग्राहकों को कर्ज की ईएमआई में राहत मिलती है।पुराने और नए दोनों ग्राहकों को लाभ

जब रेपो रेट घटता है, तो बैंक भी अपने लोन प्रोडक्ट यानी कर्ज की ब्याज दरों में कटौती करते हैं और नए कर्जदारों को कम ब्याज पर ऋण मिल सकता है। लेकिन, इसका मतलब यह नहीं है कि पुराने ग्राहक जिनका पहले से लोन चल रहा है, उन्हें इससे कोई फायदा नहीं होगा। ध्यान रहे कि अगर आपका लोन फिक्स्ड रेट पर है तो रेपो दर में बदलाव का असर आपके कर्ज पर नहीं पड़ेगा जब तक कि आप अपना लोन फिक्स्ड रेट से फ्लोटिंग रेट में नहीं बदलवा लेंगे।लेकिन, होम लोन अक्सर लंबी अवधि के लिए फ्लोटिंग रेट सिस्टम पर आधारित होते हैं और रेपो दर से जुड़े होते हैं। अगर आरबीआई ने रेपो दर कम किया है तो आपकी फ्लोटिंग रेट वाले होम लोन की ब्याज दरें भी कम हो जाएंगी। लेकिन, हो सकता है कि इसमें थोड़ा समय लग जाए। इसका कारण यह है कि लोन देते समय बैंक ग्राहकों के साथ एक एग्रीमेंट करता है, जिसमें कर्ज की एक रिसेट डेट यानी बदलाव करने की तारीख तय होती है, जो



अक्सर तीन महीने में एक बार होती है। अब मान लीजिए कि आपके होम लोन की रिसेट डेट मार्च में तय थी तो फरवरी में ब्याज दरों में हुई कटौती का फायदा आपको मिल गया होगा, लेकिन आरबीआई?की ओर से अप्रैल में रेपो दर में जो कमी की गई, उसका लाभ आपको जुलाई में ही देखने को मिलेगा।

**किस्त घटाने के लिए?करना होगा आवेदन**  
अब यदि आप सोच रहे हैं कि आपके मौजूदा होम लोन की मासिक किस्त खुद-ब-खुद कम हो जाएगी तो ऐसा नहीं होगा। बैंक ग्राहकों को कर्ज देते समय उस वक्त पर प्रभावित ब्याज दरों के आधार पर ईएमआई तय करते हैं। आप जो ईएमआई अदा करते हैं, उसका एक हिस्सा ब्याज के रूप में बैंक ले लेता है और दूसरा हिस्सा आपके कर्ज राशि में समायोजित होता है। अब जब ब्याज दरें कम हुई हैं तो ईएमआई से पहले के मुकाबले अधिक राशि आपके बकाया लोन में समायोजित की जाएगी, जिससे आपके लोन की अवधि कम हो सकती है और आपका लोन समय से पहले चुकता हो सकता है। लेकिन, यदि आप चाहते हैं कि आपकी लोन की अवधि कम न हो,

लेकिन ईएमआई कम हो जाए तो आपको बैंक में आवेदन करना होगा। सामान्य तौर पर यह माना जाता है कि ईएमआई कम न कराई जाए, ताकि भविष्य में ब्याज दरें बढ़ जाएं?तो उस वक्त आपके कर्ज पर इसका विपरीत असर ना पड़े।?साथ ही, आपका लोन समय से पहले पूरा हो सके। मान लीजिए, किसी ग्राहक ने 30 लाख का होम लोन 20 साल की अवधि के लिए लिया है। अगर ब्याज दर 9 फीसदी है, तो उनकी मासिक किस्त यानी ईएमआई 26,992 रुपये होगी।

लेकिन, रेपो दर में कुल 0.50 फीसदी की कटौती होने के बाद (जैसा फरवरी और अप्रैल की कटौती को मिलाकर हो सकता है) अगर होम लोन की ब्याज दर घटकर 8.50 फीसदी रह जाएगी, जिससे ईएमआई भी कम होकर 26,035 रह जाएगी। यानी हर महीने 957 रुपये की बचत। पूरे 20 वर्षों में यह बचत 2,29,680 रुपये तक पहुंच सकती है।

**नए ग्राहकों को सलाह, फिक्स्ड दर पर न लें कर्ज**  
अगर आप होम लेने का विचार कर रहे हैं तो बैंकों की ब्याज दरों की तुलना करें। बैंक ग्राहकों को रेपो दर के साथ कुछ अतिरिक्त भार लगाकर ब्याज दरें तय करते हैं। यह अतिरिक्त भार विभिन्न बैंकों में अलग-अलग हो सकता है। कुछ बैंक पहले कुछ वर्षों के लिए फिक्स्ड रेट पर लोन देते हैं, जो बाद में फ्लोटिंग रेट में तब्दील हो जाता है।?ऐसे वक्त पर जब ब्याज दरों में कटौती का सिलसिला शुरू हुआ है व आगे और घटने की संभावना है, तो फिक्स्ड रेट पर लोन लेना नुकसानदायक हो सकता है।